
ଉତ୍ସର୍ଗ 


ଜଗତର ନାଥ ମହାପ୍ରଭୁ ଜଗନ୍ନାଥଙ୍କର 
ଚରଣ କମଳରେ ମୋର ଏହି ୪ର୍ଥ କବିତା 
ସଂକଳନ “ଅନାବନା” କୁ ସମର୍ପଣ କରୁଛି | 

ଆହେ ଜଗଦୀଶ ନାହିଁ ଅଭିଳାଷ 
ଏ ଜୀବନେ ଆଉ କିଛି 
ଯାହା ବି ଦେଇଛ ଯେତିକି ଦେଇଛ 
ତହିଁରେ ମୁଁ ଖୁସି ଅଛି ॥ 
ସମୟ ଗଡ଼ୁଛି ବୟସ ବଢୁଛି 
ଜରାଗ୍ରସ୍ତ ଏ ଶରୀର 
ନେଇଛି ଜନମ ଭୁଞ୍ଛି କରମ 
ମରଣକୁ ନାହିଁ ଡର 
କରୁ କରୁ କର୍ମ ଯାଉ ପ୍ରାଣ ମମ 
ଏତିକି ଆଶା ରଖୁଛି 
ଆହେ ଜଗଦୀଶ ନାହିଁ ଅଭିଳାଷ 
ଏ ଜୀବନେ ଆଉ କିଛି ॥ 

କୃତଜ୍ଞତା 


ପୁସ୍ତକଟି ରଚନା କରିବାରେ ମୋତେ ମାନସିକ 
ସ୍ତରରେ ଅକୁଣ୍ଠ ସହଯୋଗ ଓ ପ୍ରେରଣା ଦେଇଥ୍‌ବା 
ମୋର ଧର୍ମପନ୍ନୀ ପୁଷ୍ପାଞ୍ଜଳି, କନ୍ୟା ଶୁତିସ୍ପିତା ଓ 
ପ୍ରତିସ୍ମିତା, ପୁତ୍ର ବଧୂ ପ୍ରିୟମ୍ବଦା, ପୁତ୍ର ଅମିତ ଏବଂ 
ଜାମାତା ତାରକେଶ ଓ ସୂର୍ଯ୍ୟପ୍ରକାଶ, ଏ ସମସ୍ତଙ୍କୁ 
ମୋର ହୃଦୟରୁ କୃତଜ୍ଞତା ଜଣାଉଛି | 

ମୁଖବନ୍ଧ 


ଆଷାଢର ପହିଲି ବର୍ଷା ପରେ ପରେ ଘର ପଛପଟ ବାଡିରେ ଅନେକ 
ପ୍ରକାରର ତୃଣ, ଗୁଜ୍ ଓ ଅନାବନା ଗଛ ସବୁ ଉଠି ସବୁଜିମାରେ 
ରଙ୍ଗେଇଦିଏ | ବହୁତ ସୁନ୍ଦର ଲାଗେ ଆଖ ଫେରେଇ ଆଣିଲେ ତା 
ଉପରେ । ମୁଁ କବିତା ଲେଖୁବା ଆରମ୍ଭ କଲା ପରେ ବିଭିନ୍ନ ସମୟରେ 
ଭିନ୍ନ ଭିନ୍ନ ବିଷୟକୁ ଆଧାର କରି କିଛି ଅନାବନା କବିତା ସୃଷ୍ଟି ହୋଇଛନ୍ତି 
ମୋ ଲେଖନୀରୁ । ସେଥୁରୁ ୫୬ଟି କବିତା ମୋର ଏହି କବିତାର 
ଅଗଣାକୁ ସବୁଜିମାରେ ଭରିଦେଇଛନ୍ତି | ଆପଣ ଥରେ ଆଖୁ ଫେରେଇ 
ଆଣନ୍ତୁନା ଏହି ଅଗଣା ଉପରେ । ନିଶ୍ଚୟ ଆପଣଙ୍କ ମନରେ ସବୁଜିମା 
ଛାଇ ହୋଇଯିବ ବୋଲି ମୋର ଦୃଢ ଆଶା ଓ ବିଶ୍ଵାସ ! ନମସ୍କାର | 

କବି ପରିଚୟ 
ଶ୍ରୀ ବାଉରିବନ୍ଧୁ ଲେଙ୍କାଙ୍କର ଜନ୍ମ ତା ୧୨/୦୨/୧୯୫୩ ରିଖରେ 
କଟକ ଜିଲ୍ଲାର ଏକ ଅଖ୍ୟାତ ଗ୍ରାମ ତରଡାପଡାରେ ହୋଇଥିଲା । 

ତାଙ୍କ ପ୍ରତିଭାକୁ ଲୁଚାଇ ରଖୁଥଵବାରୁ ତାହା ଲୋକଲୋଚନକୁ ଆସି 
ପାରି ନଥଲା । କଲେଜ ପଢିବା ସମୟରେ ରଚିତ ତାଙ୍କର କିଛି 
କବିତା ତାଙ୍କର ପ୍ରଥମ କବିତା ସଂକଳନ “ଖୋଲି କହିଦେଲି କଥା 
ମନର” ରେ ସ୍ଥାନ ପାଇଛି । ଶ୍ରୀ ଲେଙ୍କା ପାଠପଢା ପରେ ବ୍ଯାଙ୍କ 
ସେବାରେ ସେବାରତ ରହି ସାହିତ୍ୟ ସାଧନାକୁ ସମ୍ପର୍ଣ୍ଣ ରୂପେ ଛାଡି 
ଦେଇଥିଲେ | ଅବସରନେବାପରେ ପୁନଶ୍ଚ ତାଙ୍କର ମନରେ ସାହିତ୍ୟ ପ୍ରତି 
ଅନୁରାଗ ସୃଷ୍ଟି ହୋଇଥଲା ଓ ସେ କବିତା ଲେଖୁବାରେ ନିଜକୁ ହଜାଇ 
ଦେଇଛନ୍ତି । ଶ୍ରୀ ଲେଙ୍କାଙ୍କର ଅନେକ କବିତା ବିଭିନ୍ନ ପତ୍ରିକାର ପୃଷ୍ଠା 
ମଣ୍ଡନ କରିଛି । ତାଙ୍କର ପ୍ରକାର୍ଶିତ ପୁସ୍ତକ ଗୁଡିକ ହେଉଛି : 
୧-ଖୋଲି କହିଦେଲି କଥା ମନର (କବିତା ସଂକଳନ) 
୨- ମୋ ଗାଆଁ ମୋ କବିତା ( କବିତା ସଂକଳନ) 
ଣ୩- ଶୁଣ ଗୁହାରି ହେ ବିଶ୍ଵ ବିହାରୀ (କବିତା ସଂକଳନ) 
୪- ମେଘଦୂତ ( ଅନୁବାଦ କାବ୍ୟ) 
ମୂଳ ସଂସ୍କୃତ ଭାଷାରେ ମହାକବି କାଳିଦାସଙ୍କ ଦ୍ବାରା ରଚିତ 
ରତୁସଂହାରମ୍‌ କାବ୍ୟର ସେ ଓଡିଆ ପଦ୍ୟାନୁବାଦ କରିଛନ୍ତି ଯାହା 
ପ୍ରକାଶ ହେବା ଅପେକ୍ଷାରେ | ତାଙ୍କ ରଚିତ ଅନ୍ୟ ଏକ କବିତା ସଂକଳନ 
“ଅନୀବନା"” Story Mirror ଦାରା ପ୍ରକାଶ ପାଇବାକୁ ଯାଉଛି | ତାଙ୍କର 
ଆହୁରି ଅନେକ କବିତା ଅପ୍ରକାରଶିତ ଅବସ୍ଥାରେ ରହିଛି । କ୍ରମଶଃ 
ତାହା ପ୍ରକାଶିତ ହେବ ବୋଲି ଆମେ ଆଶା କରୁଛ୍ତୁ | କବିତା ସଂକଳନ 
“ଅନାବନା” ପାଠକମାନଙ୍କ ଦ୍ବାରା ଆଦୃତ ହୋବ ବୋଲି ଆମର ଦୃଢ 
ବିଶ୍ବାସ । 

ଶ୍ରୀ ଲେଙ୍କାଙ୍କର ଲେଖନୀରୁ ଆହୁରି ଅନେକ କବିତା ସୃଷ୍ଟି ହେଉ 
ଏବଂ ତାହା ପାଠକୀୟ ଆଦୃତି ଲାଭ କରୁ ଏହା ହିଁ ଆମର କାମନା ଓ 
ପ୍ରାର୍ଥନା । 

ବସନ୍େ ସର୍ବ ମଞ୍ଜୁଳ 


ଅପସରି ଯାଏ ଶୀତ 
ରତୁରାଜଙ୍କର ଆଗମନ ଲାଗି 
ମିଳିଲାଣି ସୁସଙ୍କେତ ॥୧॥ 


ବହଇ ମନ୍ଦ ମଳୟ 
ଦିବସ ସମୟ ଅତି ଉପଭୋଗ୍ଯ 
ଦିନାନ୍ତ ବି ରମଣୀୟ ॥୨॥ 


ବୃକ୍ଷମାନେ ପଲ୍ମବିତ 
ଆମ ବଉଳର ବାସ୍କା ଚହଟଇ 
ପରଭୁତ ଗାଏ ଗୀତ ॥ଣ୩॥ 


ପୁଷ୍ପେ ଭରା ଉପବନ 
ସତେକି ଅତନୁ ଧରି ପୁଷ୍ଣଧନୁ 
କରୁଛି ତୀର ସନ୍ଧାନ ॥।୪॥ 


କି ସୁନ୍ଦର ପଢଡ଼୍ବନ 
ମତ୍ତ ଅଳି ପଂକ୍ତି କମଳିନୀ ପାଶେ 
ତୋଳନ୍ତି ମଧୁ ଗୁଞ୍ଜନ ॥ ୫॥ 


ଶୀତଳ ଚାନ୍ଦନୀ ରାତି 
ଶେଫାଳିର ମୃଦୁ ସୁଗନ୍ଧ ମନରେ 
ଜଗାଏ କାମ ପୀରତି॥୬॥ 

କୃଷ୍ଠଚୂଡା କର୍ଣ୍ଣକାର 
ଶ୍ଵେତ କୁନ୍ଦ ପୁଷ୍ପ ସହ ରକ୍ତାଷଖୋକ 
ନା ନା ଫୁଲର ସମ୍ଭାର ॥୭॥ 


ଧରି ଏ ପ୍ରକୃତି ରାଣୀ 
ରତୁରାଜଙ୍କର କରଇ ବନ୍ଦନା 
ଫୁଲର ଓଢଣି ଟାଣି ॥୮॥ 


ବସନ୍ତ ଏ ମଧୁମାସ 
ବ୍ରଢଜେ ଗୋପାଙ୍ଗନା ମାନଙ୍କ ସହିତ 
ରଚିବେ ମୋହନ ରାସ୯॥ 


ଫଗୁଣେ ଦୋଳ ମେଳଣ 
ଭୋଗ ଖାଇବାକୁ ବିମାନେ ବିରାଜି 
ବୁଲିବେ ରାଧା ମୋହନ ॥|୧୦॥ 


ବସନ୍ତେ ରଙ୍ଗ ପରବ 
ରଙ୍ଗରେ ଭିଜିବେ ଏ ଦେଶେ ସରବେ 
ଭୁଲି ସବୁ ଭେଦ ଭାବ ॥୧୧॥ 


ସୁଖପ୍ରଦ ଏହି କାଳ 
ସର୍ବେ ଆନନ୍ଦିତ ସର୍ବେ ଉତ୍ସାହିତ 
ବସନ୍ତେ ସର୍ବ ମଞ୍ଜଳ ॥୧୨॥ 

ଭିଜନ୍ତି କି ଶ୍ୟାମ ରଙ୍ଗେ 


ବସନ୍ତର ମଳୟ ମରୁତ, 
ଆମ କୁଞ୍େ କୁହୂତାନେ 
ପରଭୂତ ଗୀତ, 
ମଦମଉ୍ତ ଅଳିର ଗୁଞ୍ଜନ, 
ଜଗାଏନା ଅଙ୍ଗେ ଆଉ 
ନବୀନ ଉନ୍ମାଦ ॥ 


ଜୀବନର ସବୁ ରଙ୍ଗ 
ଲିଭିଗଲା ପରେ 

ଫଗୁଣର ରଙ୍ଗ ଆଜି 

ଲାଗେନା ଏ ଅଙ୍ଗେ ॥ 


ଯମୁନାର ଜଳ ଆଜି 
ଦିଶେ ନାହିଁ ନୀଳ, 

ଶୁଭେନା କଦମ କୁଞ୍ଜ 

ଶ୍ୟାମ ବଂଶୀ ସ୍ଵନ ॥ 


ଉଚ୍ଚାଟ ହୁଏନା ଗୋପ 
ଗୋପାଙ୍ଗନା ମନ, 

ତୁମ ବିନା ଶ୍ୟାମ ସବୁ 
ଦିଶଇ ଶ୍ରୀହୀନ ॥| 


ଝୁରଇ ଯମୁନା ଜଳ 
ଝୁରନ୍ତି ଼ଜ ଲଳନା, 
ଝୁରନ୍ତି ଗୋପାଳବାଳ 
ଫେରିବକି ତୁମେ କାହ୍ନା ? 

ଆସନ୍ତନି ଥରୁଟିଏ 
ଏ ଜୀବନ ସାୟାହ୍ନରେ 
ଶ୍ୟାମରଙ୍ଗେ ଭିଜିବାକୁ 
ମାନେନି ଏ ମନ ମନା ॥ 
ଭିଜନ୍ତି ମୁଁ ମନଭରି 
ତୁମ ଦିବ୍ୟ ଶ୍ୟାମ ରଙ୍ଗେ 
ଭିଜନ୍ତେ ମୋ ଦେଶବାସୀ 
ଲଗାଇ ସେ ରଙ୍ଗ ଅଙ୍ଗେ ॥ 


ଆସ ଶ୍ୟାମ ଆସ ଥରେ 
ଆସ ଆଜି ବ୍ରଜପୁର 
ଉଡିବ ରଙ୍ଗ ଅବିର 

ସର୍ବେ ହେବେ ଏକାକାର ॥ 


ଶୁଭିବ ସେ ବେଣୁ ସ୍ବନ 
ନାଚିବେ ରାଇ କିଶୋରୀ 
ପୁଲକିତ ଅପଘନ 
ହସ୍ତେ ଧରି ପିଚକାରୀ ॥ 


ରଚିବ ରଙ୍ଗର ରାସ 

ତୁମ ମନ୍ଦ ମନ୍ଦ ହାସ 
ସେ ରଙ୍ଗେ ହୁଅନ୍ତି ଲୀନ 
ଏଇ ଶେଷ ଅଭିଳାଷ ॥ 

ଫୁଲେଇ ଫଗୁଣ 


ଫୁଲେଇ ଫଗୁଣ ଉଙ୍କି ମାରିଲାଣି 
କୋଇଲି ହୁଅଇ ସଜ 

ହଳଦୀ ବସନ୍ତ ତର ତର ହୋଇ 
ବୁଣଇ ରଙ୍ଗ ମୁରୁଜ ॥ 


ମଧୁପଙ୍କ ମନ ହୁଏ ଛନ୍ନ ଛନ୍ନ 
କରିବାକୁ ମଧୁପାନ 

କଳି ପାଶେ ମିଳି କରିଲେଣି ଅଳି 
ତୋଳି ମଧୁର ଗୁଞ୍ଜନ ॥ 

ବଉଳ ଭାରରେ ଆମ୍ରବୃକ୍ଷମାନେ 
ଦିଶନ୍ତି କେଡେ ମଞ୍ଜଳ 

କୋକିଳର ମନ ହେଲାଣି ଚଞ୍ଚଳ 
ଚୁମିବାକୁ ସେ ବଉଳ ॥ 


କୁମ୍ଭାଟୁଆ ମନ ହେଲାଣି ଉଚ୍ଚାଟ 
କରିବାକୁ ସ୍ତବ ପାଠ 
ରତୁରାଜଙ୍କର ଆଗମନ ବେଳେ 
ହୋଇବ ସେ ରାଜ-ଭାଟ ॥ 


ଶୀତର ପ୍ରକୋପେ ବୃକ୍ଷମାନେ କୋପେ 
ତ୍ୟାଗିଥ୍‌ଲେ ପୌଢ ପତ୍ର 
ନବପତ୍ରୋଦ୍‌-ଗମ ହେଲାଣି ଆରମ୍ଭ 
ଆସୁଛି ଜାଣି ବସନ୍ତ ॥ 

ସରୋବର ଜଳ ଦିଶଇ ନିର୍ମଳ 
ପଦ୍ମ କଳି ଟେକେ ଶିର 

ଶିଶିରର ଡର ହୋଇଲାଣି ଦୂର 
ଦେଖୁବ ପ୍ରିୟ ଭାସ୍କର ॥ 

ଫିକା ଫିକା ଲାଗେ ରଜ 


ମନେ ପଡେ ଆଜି ପିଲାଦିନର ସେ 
ରଜ ମଉଜର କଥା 
ସମୟ ସ୍ରୋତରେ ବଦଳି ଗଲାଣି 
ପର୍ବ ପାଳନର ପ୍ରଥା॥୧॥ 


ପିଲାଦିନେ ଯାହା ଥ୍ଲି ମୁଁ ତ ଏବେ 
ସେଇପରି ଆଉ ନାହିଁ 
ସେକ୍କାଳର ପ୍ରଥା ଏବେ ମୁଁ ଖୋଜିଲେ 
ସେ ସବୁ ମିଳିବ କାହିଁ॥୨॥ 


ଗାଆଁ ବରଗଛ ଡାଳେ ଲାଗୁଥୁଲା 
କେତେ ଯେ ବାଉଁଶ ଦୋଳି 
ଗାଆଁ ଝିଅମାନେ ଦୋଳି ଖେଳୁଥିଲେ 
ହୋଇ ସେଠି ମେଳି ମେଳି ॥୩॥ 


ତାଆସ ପଶାର ଖେଳ ଟାଲୁଥୁଲା 
ଗାଆଁ ଟାନ୍ଦିନୀ ଉପରେ 
ଗାଆଁର ବରିଷ୍ଠ ବ୍ୟକ୍ତିମାନେ ତହିଁ 
ଖେଳୁଥିଲେ ଆନନ୍ଦରୋ॥୪॥ 


କବାଡି ବାଗୁଡି ବୋହୁଚୋରୀ ସହ 
ଅନେକ ପ୍ରକାର ଖେଳ 
କିଶୋର କିଶୋରୀ ନିଜ ନିଜ ମଧ୍ଧେ 
ଖେଳୁଥିଲେ ହୋଇ ମେଳା୫॥|| 

ପ୍ରତି ଘରେ ପୋଡପିଠା ସହ କେତେ 
ଖାଇବା ଦରବ ମାନ 
ଘରର ଘରଣୀ କରୁଥଲା ଘରେ 
ରଖ୍‌ ଅତିଥୁଙ୍କ ଧ୍ଯାନ ୬୭॥ 


ନାନୀ ପ୍ରକାରର ମତ୍ସଲା ମସଲି 
ଦେଇ ଭାଟ୍ଟଂ ରଜ ପୀନ 
ସାଙ୍ଗ ସାଥୀ ଆଉ ଅତିଥ ମାନଙ୍କୁ 
ଦେଇ ତୋଷୁଥଲେ ମନା୭॥ 


ମାଆ ବସୁମତୀ ଏହି ସମୟରେ 
ହୋଇଥାନ୍ତି ରଜବତୀ 
ସେଥ୍ପାଇଁ ଜମି ହଳ ନକରିବା 
ପାଇଁ ଥୁଲା ରିତିନୀତି|୮॥ 


କୁମାରୀ ଯୁବତୀ ବରାହ ମୁହୂର୍ତରୁ 
ସ୍କାନ ଆଦି କର୍ମ ସାରି 
ନବ ଆଭୂଷଣ ନବ ପରିପାଟୀ 
ପିନ୍ଧୁଥିଲେ ଯନ୍ଧ କରି||୯॥ 


ଖାଲି ପାଦେ ଭୂମି ଉପରେ ଚାଲିବା 
ଥୁଲା ତାହାଙ୍କୁ ବାରଣ 
ଚାଲିବାକୁ ହେଲେ ପାଦେ ପିନ୍ଧୁଥିଲେ 
ଗୁଆ ଗଛ ଆବରଣା॥୧୦॥ 


ପ୍ରତି ପରିବାର ମଧେ ରହିଥୁଲା 
ସ୍ପେହ ସଦ୍ିଛ୍ଥାର ଭାବ 
ଧନୀ ହେଉ ଅବା ଗରିବ ହେଉ ସେ 
ଥୁଲା ଖୁସି ଅନୁଭବ ୧୧॥ 

ସମୟ ସ୍ରୋତରେ ବହୁ ପ୍ରଥା ଆଜି 
ନୂଆ ରୂପ ନେଇଅଛି 
ଗାଆଁଆଡେ ବୁଲି ଆସିଲେ କେମିତି 
ସହର ପରି ବାସୁଛି॥୧୨॥ 


ଘର ଅଳିନ୍ଦରେ ଲାଗିଅଛି ଦୋଳି 
ନାହିଁ ଯୁବତୀଙ୍କ ମେଳ 
ଦୋଳି ବାନ୍ଧିବାକୁ ଗାଆଁ ମୁଣ୍ଡେ ନାହିଁ 
ଆମ୍ଭ ବରଗଛ୍ତ ଡାଳ ୧୩॥ 


ନାହିଁ ସେ ଜାଳର ରଜପାନ ଆଉ 
ତାଆସ କି ପଶା ଖେଳ 
ଗାଆଁରେ ବିଲାତି ମଦର ଦୋକାନ 
ପ୍ରତିଦିନ ମାଡଗୋଳ୧୪॥ 
ପ୍ରତି ଗ୍ରାମ ଆଜି ଦୁଇ ତିନି ଫାଙ୍କ 
ଚାଲେ ରାଜନୀତି ଖେଳ 
ବାପ ପୁଅ ଆଉ ଭାଇ ଭାଇ ମଧ୍ଧ 
ସେଥୁପାଇଁ ଗଣ୍ଡଗୋଳା୧୫॥ 


ଚାଷୀ ଘରେ ନାହିଁ ଲଙ୍ଗଳ ଯୁଆଳି 
ନାହିଁ ବିଦାକାଠି ମଇ 
ନାହିଁ କାଙ୍କ କୋଡି ଦାଆ କି ଦାଇଲି 
ବସୁମତୀ ସ୍କାନ ପାଇଁ॥୧୬ 


ସାଙ୍କେତିକ ଭାବେ ଚାଲେ ଏହି ପୂଜା 
ପରଖରା ରକ୍ଷା ପାଇଁ 
କିଛି ବର୍ଷ ପରେ ଏଇ ସବୁ ପ୍ରଥା 
ହଜିବ ସନ୍ଦେହ ନାହିଁ॥୧୭॥ 

ଆମ ରାଜ୍ୟର ଏ ମହାନ୍‌ ପର୍ବକୁ 
ବଞ୍ଚାଇ ରଖୁବା ପାଇଁ 
ପ୍ରତିବର୍ଷ ରଜ ପାଳିବା ଆସ ମୋ 
ଓଡ଼ିଆ ଭଉଣୀ ଭାଇ |୧୮॥ 


KikKKK% 

ସ୍ବାଗତ ରଜ 


ଦୁର୍ବିସହ ରୌଦ୍ରତାପେ 
ସନ୍ତପ୍ତ ଏ ଧରଣୀ କୋଳରେ, 
ସ୍ବାଗତ କରୁଛୁ ଆସ ହେ ରଜ ପରବ 
ଟିପି ଟିପି ବର୍ଷାର ଛନ୍ଦେ 
ମୌସୁମି ଦୋଳାରେ ॥ 


ଆସ ତୁମେ କିଶୋରୀ ଲଲାଟେ 

ଟୋପି ଟୋପି ଚନ୍ଦନ ବିନ୍ଦୁରେ | 
ଆସ ତୁମେ ନବବଧୂ ଗଭା ଗଜରାରେ 
ଅଳତା ରଞ୍ଚିତ ପଦେ ମଥାର ସିନ୍ଦୁରେ ॥ 


ଆସ ତୁମେ ମାଆ ହାତ ପୋଡପିଠା 
ସୁସ୍ଵାଦୁ ବ୍ୟଞ୍ଜନେ । 
ଆସ ତୁମେ ସାଇବୁଲା ନବ ପରିପାଟୀ 
ମନଲୋଭା ବାସ୍ନା ଖୁଲିପାନେ ॥ 


ଆସ ତୁମେ କୁଆଁରୀ ଯୁବତୀ ମେଳେ 
ଗଛ ଡାଳେ ଫୁଲଦୋଳି ଖେଳେ | 
ଆସ ତୁମେ ପ୍ରିୟତମା ଚଞ୍ଚଳ ନୟନେ 
ନଇତୁଠେ ମୁହଁ ସଞ୍ଜବେଳେ ॥ 


ଆସ ତୁମେ ଗାଆଁ ଚାନ୍ଦିନୀରେ 
ପଶା ଆଉ ତାଆସ ଆସରେ । 
ଆସ ତୁମେ ବୁଢୀମା ଗପରେ 
ଶିଶୁର ସେ ଦରୋଟି ହସରେ ॥ 

ଆସ ତୁମେ ସବୁରି ହୃଦୟେ 
ଖୁସି ଆଉ ହର୍ଷ ଉଲ୍ଲାସରେ । 
ଭରିଦିଅ ନବ ଉଦ୍ଦୀପନା 
ପୁର ପଲ୍ଲୀ ସମଗ୍ର ଦେଶରେ ॥ 


Lokakotukekakal 

ସ୍ବାଗତ ମୌସୁମୀ 


ତୁମ ପଦ ନୂପୁର ନିକ୍ଵଣ 
ଶୁଭିଲାଣି ରୁଣୁ ଟୁଁଣୁ ସୁରେ 

ତନୁ ମନ ପୁଲକିତ ହୁଏ 
ମନ୍ଦ ମନ୍ଦ ଶୀତଳ ସମୀରେୋ॥ 


ଘନ କୃଷ୍ଠ ମେଘମାଳା ବକ୍ଷେ 
ଚପଳାର ସ୍ଵର୍ଣ୍ଣାଭ ଚମକ 

ଟିପି ଟିପି ବର୍ଷା ବିନ୍ଦୁ ସ୍ଥର୍ଶେ 

ଭିଜାମାଟି ଖେଳାଏ ମହକ 


ତୃମ ଆଗମନୀ ବାର୍ଉା ଗୁଞ୍ଜେ 

ମେଘର ସେ ଗୁରୁ ଗରଜନେ 
ଆନନ୍ଦିତ ପୁର ପଲ୍ଲୀବାସୀ 

ନାଚେ ଶିଖୁ ମେଘ ଦରଶନୋ 


ତୃଷାତୁର ଚାତକ ଚାତକୀ 
ଗାଇଲେଣି ତୃପ୍ତିର ସଂଗୀତ 

ଗର୍ଭାଧାନ ସୁଖକାଳ ଜାଣି 
ବଳାହକ ଗଣେ ଉଲ୍ଲଲୋସିତ॥ 


ଜାଇ ଯୂଇ କଦମ୍ବ କେତକୀ 

ହେନା ମଲ୍ଲୀ ମାଳତୀ ଟଗର 

ସଜେଇବେ ପ୍ରକୃତି ରାଣୀକୁ 
ନାନା ରଙ୍ଗେ କେଡେ ମନୋହର 

ଶୁଷ୍ଠ ନଦୀ ଗ୍ରାମ୍ୟ ପୁଷ୍ଠରିଣୀ 
ବର୍ଷାଜଳେ ଉଠିବ ଉଛୁଳି 
ରୁକ୍ଷ ବୃକ୍ଷ ଶ୍ରୀହୀନ ବନାନୀ 
ଅଙ୍ଗେ ଦେବେ ସବୁଜିମା ବୋଳି ॥ 


କ୍ଷେତେ କ୍ଷେତେ ବୀଜ ଅଙ୍କୁରଣ 
ହେବ ତୁମ ପହିଲି ପରଶେ 

ମେଘମାଳା ସଙ୍ଗେ ଆସ ତୁମେ 

ବର୍ଷିଯାଅ ମୋ ଭାରତ ବର୍ଷେ ॥ 


xxx 

ସ୍ବାଗତ ମାତେ 


ବଧୁଲି ପରାଗେ ଅରୁଣିମା ରଙ୍ଗେ 
ରଙ୍ଗାୟିତ ଏ ଧରା କୋଳରେ, 
ସ୍ବାଗତ କରୁଛ୍ତ ମାତେ 
ଆସ ଅବତରି 
ଶେଫାଳୀର ଭୁରୁ ଭୁରୁ ଗନ୍ଧେ 
ମନ୍ଦ ମନ୍ଦ ସମୀର ଦୋଳାରେ ॥ 


ଆସ ମାତେ କାଶ ପୁଷ୍ଣ 
ଧବଳ ବସନେ, 
ନୀଳ ନୀଳ ଶରଦ ଗଗନେ, 
ଅଶିଣର ତୋଫା ରୂପା ଜହ୍ନେ ॥ 


ଆସ ମାତେ ପକ୍ଷୀର କୂଜନେ, 
ଅଳିର ସେ ମଧୁର ଗୁଞ୍ଜନେ, 
ସରୋବରେ ମରାଳଙ୍କ 
ହଂସଧ୍ବନି ସ୍ବନେ ॥ 


ତବ ଆଗମନ ଲାଗି 
ପୁର ପଲ୍ଲୀ ସହରେ ନଗରେ 
ନାନା ରୂପେ ସୁଶୋଭିତ 
ତବ ପୂଜାସ୍ଥଳୀ ସୁରମ୍ୟ ତୋରଣେ 
ଝଲମଲ ଆଲୋକମାଳାରେ ॥ 


ବାଉରିବନ୍ଧୁ ଲେଙ୍କା 27 


Digitized by PPRACHIN, SOA 


ନାହିଁ ଆଜି ମହିଷା ରାଜତ୍ଵ 
ମହିଷାଠୁ ବଳି ଆଜି ବଡ ବଡ ଦୈତ୍ୟ 
ନାନା ଭାବେ କରନ୍ତି ଉତ୍ପାତ | 
ବଳାକ୍କାର ଧର୍ଷଣ ଦୁର୍ନୀତି, 
ନାହିଁ ସ୍ଥାନ କାଳ ପାତ୍ର 
ବେଳୁବେଳ ହୁଅଇ ପ୍ରବଳ 
ନାହିଁ କା'ର ନିୟନ୍ତ୍ରଣ 
ଦେବାକୁ ଏ କଷଣୁ ମୁକତି ॥ 


ଆଗୋ ମାତେ ଶୈଳପୁତ୍ରୀ 
ହେ ବ୍ରହ୍ମଚାରିଣୀ, 
ଚନ୍ଦ୍ରଘଣ୍ଟା ହେ କୁଷ୍ଠାଣ୍ଡୀ 
ସ୍କନ୍ଦମାତା ଆହେ ଯଶସ୍ବିନୀ 
କାଳରାତ୍ରି କାତ୍ୟାୟନୀ 
ମହାଗୌରୀ ସିବ୍ଧିପ୍ରଦାୟିନୀ ! 
ପଦେ ତବ ଏତିକି ମାଗୁଣି 
ଆସ ଅବତରି ଏ ଧରା ଧାମରେ 
ଦୂର କର ଏ ଦୁର୍ଗତି 
ଆଗୋ ମାତେ ଦୁର୍ଗତିନାଶିନୀ ॥ 

ମୋ ପିଲାଦିନ ଶୀତ 


ଆସିଗଲେ ଶୀତଦିନ 
ମନେପଡେ ପିଲାଦିନ 
ଧୁନିଲଗା ନିଆଁପୁଆଁ 
ଆଉ କେତେ କଥାମାନ ॥ 
ଆମ ସାଇ ପୂର୍ବ ପଟେ 
ଥିଲା ଏକ ଆମ୍ଭଗଛ 
ସକାଳ ଖରାଟା ସେଠି 
ପଡୁଥୂଲା ହୋଇ ସ୍ଵଚ୍ଛ ॥ 


ଆମେ ସବୁ ପିଲାମାନେ 
ଖରା ପୁଆଁଇବା ପାଇଁ 
ସକାଳୁ ସକାଳୁ ଉଠି 
ବସୁଥୁଲୁ ସେଠି ଯାଇ || 
ପାଖ ବାଉଁଶ ବୁଦାରୁ 
ଶୁଖୁଲା କରଡି କଣି 
ଶୁଖୁଲା ଆମ୍ଭ ପତର 
ଆଣି କରୁଥୁଲୁ ଧୂନି ॥ 
ବାଉଁଶଗଛରୁ ଆମେ 


ଭାଙ୍ଗୁଅଲୁ ଦାନ୍ତକାଠି 
ଦାନ୍ତଘଷି ସାରି ସେଠି 


ଖେଳୁଥ୍ଲୁ ଗୁଲିବାଟି ॥ 

ସକାଳୁ ପଢିବା ପାଇଁ 
ନଥୁଲା କାହାରି ଚାପ 
ଖେଳ ଖରାପୁଆଁ ସାରି 
କରୁଥୁଲୁ ମଜାଗପ ॥ 


ନଳୁଆ କେଳାଙ୍କ ଦଳ 
ସେହି ଆମଗଲଛ ମୂଳେ 
ରହୁଥୁଲେ ପ୍ରତିବର୍ଷ 
ଆସି ଏହି ଶୀତ କାଳେ ॥ 


ସେମାନଙ୍କ ବଙ୍କା ତେଢା 
କଥା ଶୁଣି ଲାଗେ ମଜା 

ତାଙ୍କ ପାଖେ ବସି କଥା 

ହେଉଥୁୂଲେ ଆମ ଅଜା ॥ 


କେଳୁଣୀମାନେ ଯାଆନ୍ତି 
ଗାଆଁକୁ ପସରା ନେଇ 
ପସରାରେ ମନୋହରି 
ଜିନିଷମାନ ସଜେଇ 


ନଳ ଧରି କେଳାମାନେ 

ଯାଆନ୍ତି ଚଢେଇ ମାରି 

ଅନ୍ଧାର ହେବା ପୂର୍ବରୁ 
ଆସନ୍ତି ସେଠାକୁ ଫେରି ॥ 


ସଂଜ ଆସିବା ପୂର୍ବରୁ 

ଦିନ ଯାଉଥାଏ ଗଡି 

ମୁଢି ଆଉ ମୁଆଁ ଧରି 
ଆସେ ଗୁଡିଆଣୀ ବୃଢ୍ଚୀ ॥ 

ମୁଢି ମୁଆଁ ଖାଇବାକୁ 
ବୋଉ ପାଖେ କରୁ ଅଳି 
କିଣିଦିଏ ବୋଉ ମୁଢି 
ଧାନ କି ବିରି ବଦଳି ॥ 
ପୁଷ ଆଉ ମାଘ ମାସ 
ହେଉଥଲା ଭାରି ଜାଡ 
ବୁଢା ବୁଢ୍ୀଙ୍କର କାଳ 
ଭାଙ୍ଗିଦେଉଥୁଲା ହାଡ ॥ 


କମ୍ବଳ ଅବା ରେଜେଇ 
ନଥ୍ଲା ସବୁରି ଘରେ 
କାମ ଚଳି ଯାଉଥଲା 

ମସିଣା ଆଉ ହେଁସରେ ॥ 


ଆଜି ପରି ସେ କାଳରେ 
ନଥୁଲା ପାଖରେ ଧନ 
ଅଭାବ ଥାଇ ବି ଘରେ 
ଖୁସି ରହୁଥୁଲା ମନ ॥| 


ଶୀତ ଦିନ ପ୍ରତିବର୍ଷ 

ଆସେ ଯାଏଁ ଏହିପରି 
ହେଲେ ମୋର ପିଲା ଦିନ 
ଆସୁନି ତ ଥରେ ଫେରି ॥ 


Kikk 

ଭଗ୍ନ କୋଣାର୍କ କହେ 


ଚନ୍ଦ୍ରଭାଗାର ଅର୍କକ୍ଷେତ୍ରରୁ 

ଭଗ୍ନ କୋଣାର୍କ ମୁଁ କହେ 
ଉକ୍କଳ ଭୂଇଁର ଉକ୍ସର୍ଷ କଳାକୁ 

ଆଜିବି ଧରିଛି ଦେହେ ॥ 


ସମୟ ଯାଇଛି ବହି ତଥାପି ମୁଁ 
ଯେତେ ଦିନ ଥୁବି ରହି 
ଉକ୍କଳର ଗର୍ବ ଗୌରବ ଗାଥା 
ଚାଲିଥ୍‌ବି କହି କହି ॥ 
ମନେପଡେ ଆଜି ଅତୀତର ସେଇ 
ବାର ଶହ ବିନ୍ଧାଣି କଥା 
ବାର ବର୍ଷ କାଳ ଲାଗି ଗଢିଥ୍‌ଲେ 
କିଏ ବୁଝିବ ସେ ବ୍ୟଥା ॥ 


ବାଡି ବରକୋଳି ଭାଲୁଆ କୁକୁର 
ସଙ୍ଗେ ଧରି ଧର୍ମପଦ 


ଆସିଥୁଲା ଧାଇ ଚିହିବ ତା ପିତା 
ହୋଇଯିବ ଗଦ ଗଦ ॥ 


ଦେଖ୍ଲା ଚିନ୍ତିତ ବିନ୍ଧାଣି ଗଣ 
ମୁଖେ ବିଷାଦର ଚିହ୍ନ 
ଦଧ୍ବନଉତିକୁ ବସାଇବା ଲାଗି 
ନଥୁଲା କାହାରି ଜ୍ଞାନ ॥| 

କହିଲା ଧରମା ପଢିଛି ମୁଁ ଘରେ 
ସ୍ଥାପତ୍ୟ କଳାର ପୋଥ୍‌ 
ଜାଣିଛି କିପରି ମନ୍ଦିର ଚୂଡାରେ 
ବସିବ ଦଧୂନଉତି ॥ 
ଶୁଣି ତାର କଥା ଶଙ୍କିତ ହୋଇଲେ 
ଥିଲେ ଯେ ବିନ୍ଧାଣି ଗଣ 


ବାର ଶହ ମୁଣ୍ଡ ଭୂମିରେ ଲୋଟିବ 
ଗଲେ କଥା ରାଜା କାନ ॥ 


ବସାଇଲା ଦଧୂବନଉତି ଧରମା 
ହେଲେ ତା କପାଳ ହୀନ 

ବାରଶ ବିନ୍ଧାଣି ପ୍ରାଣ ରକ୍ଷା ଲାଗି 
ଦେଇଗଲା ବଳିଦାନ ॥ 


ପଥର ଦେହରେ ନିହଣ ମୁନର 
ସୃଷ୍ଟିର ଲୀଳାଖେଳା 
ଖଣ୍ଡ ବିଖଣ୍ତିତ ଅଙ୍ଗେ ମୋର ଆଜି 
ସାଇତା ସେ ସୁକ୍ଷ୍ମ କଳା ॥| 


ଅଛ ଯଦି କେହି ଉକ୍କଳର ସେହି 
ପଥର ଶିନ୍ମୀ ଦାୟାଦ 
ମୋର ଭଗ୍ଧ ମୂି ଅଙ୍ଗେ କାନ ଦେଲେ 
ଶୁଭିବ ନିହଣ ଶବ ॥ 


ଉକ୍ଳ କାହିଁକି ନିରବ ନିଷ୍ପନ୍ଦ 
ପୋତି ଦେଇଛି ସେ ମଥା 


ଭଗ୍ନ କୋଣାର୍କ ମୁଁ ଯେତେ ବି ଡାକିଲେ 
ଶୁଣେନି କେ ମୋର କଥା ॥ 

କାଞ୍ଚି ଅଭିଯାନ 


ଉକଳର ବୀର ଗଜପତି ରାଜା 
ଶ୍ରୀପୁରଷୋତ୍ତମ ଦେବ |! 
କାଞ୍ଚି ରାଜଜେମା ପଦ୍ମାବତୀ ସଙ୍ଗେ 
ହୋଇଗଲା ତାଙ୍କ ଭାବ ୧॥ 


କାଞ୍ଚିର ନରେଶ ଶୁଣି ଏହି କଥା 
ମନେ ହୋଇଲେ ହରଷ | 

ମନ୍ତ୍ରୀଙ୍କୁ ପଠାଇ ପ୍ରସ୍ତାବ ରଖୁଲେ 
ଗଜପତିଙ୍କର ପାଶ ॥ ୨ ॥ 


ଉକୁଳର ରାଜା ଗଜପତି ଶୁଣି 
ହୋଇଲେ ଅତାନ୍ତ ଖୁସି । 
ରଥଯାତ୍ରା ଦେଖୁ କାଞ୍ଚି ଫେରିବାକୁ 
କହିଲେ ମନ୍ତ୍ରୀଙ୍କୁ ଆସି ॥ ୩ ॥ 


ଉପଗତ ହେଲା ଶ୍ରୀକ୍ଷେତ୍ରେ ପବିତ୍ର 
ରଥ ଯାତରାର ଦିନ | 
ସ୍ର୍ଣ୍ଣ ଝାଡ଼ୁ ହସ୍ତେ ଧରି ଗଜପତି 
ହୋଇଲେ ଦଣ୍ଡାୟମାନ ॥ ୪ ॥ 


ରଥ ସମ୍ମୁଖରେ ସ୍ର୍ଣ୍ଣ ମାର୍ଜନୀରେ 
କଲେ ସେ ଛ୍ତେରା ପହରା । 

ଗଜପତିଙ୍କର ହୀନ କାର୍ଯ୍ୟ ଦେଖ 

କାଞ୍ଚି ମନ୍ତ୍ରୀ କୋପଭରା ॥ ୫ ॥ 

ଯାତ୍ରା ହେଲା ଶେଷ ଫେରିଯାଇ ମନ୍ତ୍ରୀ 
ପହଞ୍ଚିଲେ ନିଜ ରାଜ୍ୟ | 
କାଞ୍ଚି ନରେଶଙ୍କୁ ଜଣାଇଦେଲେ ସେ 
ରାଜାଙ୍କର ହୀନ କାର୍ଯ୍ୟ ॥ ୭ ॥ 


ମନ୍ତ୍ରୀ ମୁଖୁ ଶୁଣି ହୀନକାର୍ଯ୍ୟ କଥା 
କାଞ୍ଚିରାଜ ହେଲେ ରୋଷ । 

ଜେମାଙ୍କର ସ୍ଵବୟତ୍ବର କରାଇଲେ 
ନ ଡାକି ଉଦ୍ତ ନରେଶ ॥ ୭॥ 


କାଞ୍ଚି ରାଜାଙ୍କର ଧୃଷ୍ଟ ଆଚରଣେ 
ଅପମାନେ ଗଜପତି । 
ବାହାରିଲେ କାଞ୍ଚି ଅଭିଯାନେ 
ଧରି ସଙ୍ଗେ ସୈନ୍ୟ ସେନାପତି ॥ ୮ ॥ 


ଯୁଦ୍ଧ ସମମୟରେ ଉକ୍କଳର ସେନା 
ଶିବିରେ ଲାଗିଲା ଅଗ୍ନି । 
ଯୁଦ୍ଧ ତେଜି ସେନା ପଳାଇ ଆସିଲେ 
ଗଜପତି ମନେ ଗ୍ଲାନି ॥ ୯॥ 


ବିଚଳିତ ମନେ ଗଜପତି ଗଲେ 
ଜଗନ୍ନାଥଙ୍କ ଶରଣ | 

ବିନୟେ ବୋଲନ୍ତି ରଖ ଉକ୍ସଳର 

ମାନ ଆହେ ନାରାୟଣ ॥ ୧ ଠା 


ଗଜପତିଙ୍କର ସପନରେ ଆସି 
ଉଭାହେଲେ ଜଗନ୍ନାଥ | 
କହିଲେ ରାଜନ ପୁନଃ କର ଯୁଦ୍ଧ 
ହେବନାହିଁ ପରାଜିତ ॥ ୧୧॥ 

ସେନାପତି ବେଶେ କାଞ୍ଚି ଅଭିଯାନେ 
ବଳଭଦ୍ର ଜଗନ୍ନାଥ | 
କଳା ଧଳା ଘୋଡା ଚଢି ବାହାରିଲେ 
ରଖ୍ବେ ରାଜ୍ୟ ମହତ ॥ ୧୨ || 


ରୌଦ୍ର ତାପରେ ଘୋଡା ଝପଟାଇ 
ତୃଷାତୁର ବେନି ଭାଇ | 
ଦେଖୁଲେ ପଥରେ ଗୋପାଳୁଣୀ ଏକ 
ବିକୁଅଛି ବସି ଦହି ॥ ୧୩॥ 


ଘୋଡା ଅଟକାଇ ଗୋପାଳୁଣୀ ଠାରୁ 
ପିଇଲେ ଆନନ୍ଦେ ଦହି । 
ଦେଖୁଲେ ପାଖରେ କଉଡିଟେ ନାହିଁ 
ଦହି ମୂଲ ଦେବା ପାଇଁ ॥ ୧୪ ॥| 


ଗୋପାଳୁଣୀକୁ ସେ ଦହି ମୂଲ ପାଇଁ 
ରନ ମୁଦି ବନ୍ଧା ଦେଇ । 
ଆସୁଛନ୍ତି ରାଜା ରଖୁବୁ କଉଡି 
ମୁଦି ତୁ ଦେବୁ ଫେରାଇ ॥ ୧୫ ॥| 


ରାଜାଙ୍କ ଆସିବା ଯାଏ ଜଗି ପଥେ 
ବସିଥୂଲା ଗୋପାଳୁଣୀ | 
ପହଞ୍ଚିଲେ ରାଜା ଦେଖାଇଲା ମୁଦି 
କହିଲା ସବୁ କାହାଣୀ ॥| ୧୬ ॥ 


ଗୋପାଳୁଣୀ କଥା ଶୁଣି ଗଜପତି 
ମନେ ହେଲେ ଉତ଼-ଫୁଲ୍ଲିତ | 

ସୃପ୍ପ ତାଙ୍କ ସତ୍ୟ ଯୁଦ୍ଧେ ଅବତୀର୍ଣ୍ଣ 
ସ୍ୟଂ ପ୍ରଭୁ ଜଗନ୍ନାଥ ॥| ୧୭ ॥ 

କହିଲେ ବିନୟେ ଗୋପାଳୁଣୀକୁ ସେ 
ହୋଇଲୁ ତୁ ଆଜି ଧନ୍ୟ | 
ପୁଣ୍ୟ ବଳେ ସ୍ଵ ଚକ୍ଷୁରେ ତୁ ଦେଖୁଲୁ 
ସ୍ୟଂ ପ୍ରଭୁ ନାରାୟଣ ॥| ୧୮ ॥ 


କହିଲେ ଆନନ୍ଦେ ଦହି ମୂଲ ପାଇଁ 
ଦେଲି ତୋତେ ଏହି ଗ୍ରାମ | 
ତୋ ନାମେ ନାମିତ “ମାଣିକପାଟଣା" 
ରହିଲା ଏ ଗ୍ରାମ ନାମ ॥ ୧୯ ॥| 


କାଞ୍ଚି ମାନିଲା ପରାଜୟ ଯୁଦ୍ଧେ 
ହେଲା ଉକ୍ସଳର ଜୟ | 
କାଞ୍ଚି ରାଜଜେମା ଧରି ବାହୁଡିଲେ 
ଜୟ ଗଜପତି ଜୟ ॥| ୨୦ ॥| 

ନୂଆ ବରଷ 


ନୂଆ ବରଷ ହେ ନୂଆ ବରଷ 
ସବୁରି ମନକୁ କର ହରଷ ॥୦॥ 


ନବୀନ ପ୍ରଭାତ ନୂଆ ସୂରୁଜ 
ବୁଣି ଦେଉ ଶାନ୍ତି ମୈତ୍ରୀ ମୁରୁଜ 
ନବ ଉନ୍ମାଦନା ସବୁରି ମନରେ 
ଜାଗିଉଠୁ ପାଇ ତୁମ ପରଶ 
ନୂଆ ବରଷ ହେ ନୂଆ ବରଷ ॥୧॥ 


ତୁମକୁ ସ୍ବାଗତ କରିବା ପାଇଁ 
ପଲ୍ଲୀଠୁ ସହର ସମସ୍ତେ ବାଇ 
ଆଲୋକ ଶବ୍ଦର କେତେ ସାଜସନ୍ମା 
ନୃତ୍ୟ ଗୀତ ସହ ମଦିରା ମାଂସ 
ନୂଆ ବରଷ ହେ ନୂଆ ବରଷ ॥୨॥ 


କେତେ ନୂଆ ତୁମେ କେତେ ପୂରୁଣା 
ପ୍ରତି ବର୍ଷ ଆସ ସଭିଙ୍କୁ ଜଣା 

ନୂଆ ବୋତଲରେ ପୁରୁଣା ମଦ୍ୟକୁ 
ନେଇ ଆସୁଅଛ ପ୍ରତି ବରଷ 

ନୂଆ ବରଷ ହେ ନୂଆ ବରଷ ॥୩॥ 


ସେଇ ଶୀତ ପରେ ସେଇ ବସନ୍ତ 
ତାପରେ ନିଦାଘ ବର୍ଷା ଶରତ 
କେଉଁ ନୂଆ ରତୁ ଆଣିଛ ଏଥର 
ଡାକିବୁ ତୁମକୁ ନୂଆ ବରଷ 
ନୂଆ ବରଷ ହେ ନୂଆ ବରଷ ॥୪॥ 

ଅଛି ସେହି ଅତ୍ୟାଚାର ଦୁର୍ନୀତି 
ଧର୍ଷଣ କଷଣ କେତେ କୁରୀତି 
ବଧୂନିର୍ଯାତନା ସହ ବଳାକ୍ଵାର 
ଅନାହାର ମୃତ୍ୟୁ ହୋଇନି ଶେଷ 

ନୂଆ ବରଷ ହେ ନୂଆ ବରଷ ॥୫॥ 


ରହିଛି ବେକାରୀ ନାହିଁ ଚାକିରି 
ବ୍ୟାଙ୍କ ଠକେଇକୁ କଳାବେପାରୀ 
ମାଆ କରେ ତାର ଶିଶୁକୁ ବିକିରି 
କେବେ ହେବ ଏହି ଦୁଃଖର ଶେଷ 
ନୂଆ ବରଷ ହେ ନୂଆ ବରଷ ॥୬॥ 


ଆଧୁନିକତାର ନାମରେ ମାତି 

ବଦଳି ଗଲାଣି ଆମ ସଂସ୍କୃତି 
ବେଶଭୂଷା ଆଉ ଚାଲି ଚଳଣିକୁ 
ପାଶ୍ଚାତ୍ୟ ସଭ୍ୟତା କଲାଣି ଗ୍ରାସ 
ନୂଆ ବରଷ ହେ ନୂଆ ବରଷ ॥୭॥ 


ବଡ ସାନ ଆଉ ନାହିଁ ବାରଣ 
ରାଜ ରାସ୍ତା ପରେ ବସ୍ତ ହରଣ 

ରାଜନୀତି ଆଜି ସବୁଠି ଗରମ 
ଗ୍ରାମ୍ୟ ପରିବେଶ ହେଲାଣି ଧ୍ଵଂସ 
ନୂଆ ବରଷ ହେ ନୂଆ ବରଷ ॥୮॥ 


ବଖାଣି ବସିଲେ ବହୁତ କଥା 
ରହିଛି ମନରେ ଲାଗଇ ବ୍ୟଥା 
ପ୍ରଥମ ଦିନରେ ସବୁ କହିଦେଲେ 

ହେବ କାଳେ ତୁମ ମନ ନିରସ 
ନୂଆଁ ବରଷ ହେ ନୂଆ ବରଷ ॥୯॥ 


ବାଉରିବନ୍ଧୁ ଲେଙ୍କା ଓ୨ 


Digitized by PPRACHIN, SOA 


ଦୁଃଖୀ କି ଗରିବ ସମସ୍ତେ ମିଶି 
ସ୍ବାଗତ କରନ୍ତି ତୁମକୁ ଆସି 
ହେଲେ ପଛ୍ତେ ହେଉ କିଛି କ୍ଷଣ ପାଇଁ 
ଭୁଲି ସବୁ ଦୁଃଖ ହୁଅନ୍ତି ତୋଷ 
ନୂଆ ବରଷ ହେ ନୂଆ ବରଷ ॥୧୦॥ 
କେତେ ନୂଆଁ ଆଶା ନୂଆ ସପନ 
ସବୁରି ମନରେ ଅଛି ଗୋପନ 
ଖୋଲିଦିଅ ସୁଖ ଶାନ୍ତିର ପସରା 
ପୂର୍ଣ୍ଣ ହେଉ ସବୁରି ଅଭିଳାଷ 
ନୂଆ ବରଷ ହେ ନୂଆ ବରଷ ॥୧୧॥ 

ପିତା ହିଁ ମହାନ୍‌ 


ପିତା ମାତା ଆଉ ସନ୍ତାନ ସନ୍ତତି 
ବନ୍ଧା ପରିବାର ଡୋରେ 
ସେ ବନ୍ଧନ ପରା ରକ୍ତର ବନ୍ଧନ 
ଛିଣ୍ଡେ ନାହିଁ ସହଜରେ।॥୧॥ 


ପରିବାର ମୁଖ୍ୟ ଅଟନ୍ତି ଯେ ପିତା 
ସମସ୍ତ ଦାୟିତ୍ବ ମୁଣ୍ଡେ 
ନିଜେ ଅନାହାରେ ରହି ଦେଇଥାନ୍ତି 
ଦାନା ପିଲାଙ୍କର ତୁଣ୍ତେ ୨॥ 


ମୋ ଦେଶ ସଂସ୍କୃତି କହେ ପିତା ସ୍ଵର୍ଗ 
ପିତା ଧର୍ମ ପିତା ତପ 
ପିତା ପ୍ରତି ଶ୍ରଦ୍ଧା ରହିଲେ ସନ୍ତୁଷ୍ଟ 
ହୋଇଥାନ୍ତି ସର୍ବ ଦେବା ୩॥ 


ପିତା ଅଭିମାନ ପିତା ସ୍ବାଭିମାନ 
ପିତା ଆକାଶ ଭୁଲୋକ 
ମାତା ସିନା ଜନ୍ମଦାତ୍ରୀ ହେଲେ ପିତା 
ପରିଚୟର ସନ୍ତକ ॥୪॥ 


କେବେ ଘୋଡା ହୋଇ ପିଠିରେ ବସାଇ 
ପିଲାଙ୍କ ସଙ୍ଗେ ଖେଳନ୍ତି 

କେବେ ସେୈ କାନ୍ଧେଇ ମେଳାରେ ବୁଲାଇ 
ପିଲାଙ୍କୁ ଖୁସୀ ଦିଅନ୍ତି॥୫॥ 

ମାଆ ସିନା ହାତ ଧରିଣ ଶିଖାଏ 
ଚାଲିବାକୁ ଭୂଇଁ ପରେ 

ହେଲେ ପିତା ଶିକ୍ଷା ଦେଇଥାନ୍ତି 

ଚାଲିବାକୁ ଜୀବନ ପଥରେ ୬॥ 


କେବେ ହର୍ଷୋଲ୍ଲାସ ଆନନ୍ଦ ଆସର 
କେବେ ଯେ ଅନୁଶାସନ 
କେବେ ମୌନବ୍ରତ କରନ୍ତି ଧାରଣ 
କେବେ ନୀତି ପ୍ରବଚନ ୭॥ 


ପିଲାଙ୍କର ସ୍ଵପ୍ନ କରିବାକୁ ପୂର୍ଣ୍ଣ 
ଥାଆନ୍ତି ସଦା ଉଦ୍‌-ବିଗ୍ଧ 

ସହନ୍ତି ସେ କ୍ଲେଶ ନକରି ପ୍ରକାଶ 
ଏହା ତାଙ୍କ ବଡପଣା୮॥ 


ସାରା ବିଶ୍ଵ ତାଙ୍କ ପାଇଁ ପାଳୁଅଛି 
ମାତ୍ର ଗୋଟିଏ ଦିଦସ 
ହେଲେ ମୋ ସଂସ୍କୃତି ପିତା ସହ ବନ୍ଧା 
ପ୍ରତିଦିନ ମାସ ବର୍ଷ॥୯॥ 

ଗୁରୁ ଦିବସ 


ଜୀବନର ପଥେ ବିତରି ଜ୍ଞାନର ଆଲୋକ 
ହୁଅନ୍ତି ଯେ ପଥ ପ୍ରଦର୍ଶକ, 
ସେହି ହିଁ ସଦ୍‌-ଗୁରୁ ସେ ହିଁ ଶିକ୍ଷକ 


'ଗୁରୁ ବହ଼ା ଗୁରୁ ବିଷ ଗୁରୁ ଦେବ ମହେଶ୍ବରଂ- 
ଏହି ବାଣୀ ଗୁଞ୍ଜରିତ ମୋ କର୍ଣ୍ଣକୁହରେ 
ଶୈଶବରୁ ଆଜି ପର୍ଯ୍ୟନ୍ତ 


ସେ ଦିନ ଚାଟଶାଳୀରେ ଥଲା ମୋ ପ୍ରଥମ ଦିନ, 
ସମ୍ମୁଖରେ ମୋର ବସିଥ୍‌ଲେ ଅବଧାନ 


ହାତେ ମୋର ଥୁଲା ଶିଲଟ ସହିତ ଖଡି, 
ଚାଟଶାଳୀକୁ ମୁଁ ଯାଇଥୁଲି ପାଠ ପଢି 


ହାତେ ମୋ ଧରାଇ ଖଡ଼ି, 
ଲେଖ୍ଲେ ଶିଲଟେ ତିନୋଟି ମଣ୍ଡଳାକାର, 
କହିଲେ ଘୋଷିବା ପାଇଁ ତା ଉପରେ ଖଡି ଧରି, 
ଡାକି ଡାକି ବ୍ରହ୍ମା ବିଷ୍ଣ ଆଉ ମହେଶ୍ବର 
ଆଜି ମୁଁ ବୁଝୁଛି- 

କିଏ ସେହି ବ୍ରହ୍ମା ବିଷ୍ଣୁ ଆଉ ମହେଶ୍ବର, 

କିଏ ସେହି ସୃଷ୍ଟି କର୍ତା ସେ ପାଳନ କର୍ତା, 
କରନ୍ତି ସବୁ ସଂହାର 

ସେ ଅଟନ୍ତି - ଗୁରୁ ଓ ଶିକ୍ଷକ, 
ଯାହା ଉପରେ ନ୍ୟସ୍ତ ଛାତ୍ରର ବୌଦ୍ଧିକ ବିକାଶ, 
ଅଜ୍ଞାନତାକୁ ଯେ କରନ୍ତି ଅଚିରେ ବିନାଶ 
ଛାତ୍ରର ସମସ୍ତ ପ୍ରଶ୍ନ କରି ସମାଧାନ, 
ମନେ ତାର ଦେଇଥାନ୍ତି ଦମ୍ଭ ଅଭିମାନ 


ଶିଖାନ୍ତି ଛାତ୍ରକୁ ହେବା ପାଇଁ ଆଞ୍ଚାଧୀନ, 
ପ୍ରତି କ୍ଷେତ୍ରେ ଦେଇଥାନ୍ତି ଶୃଙ୍ଖଳାର ଜ୍ଞାନ 


ସବୁ ଗୁଣେ କରି ବିଭୂଷିତ, 
ଛାଡିଥାନ୍ତି ଦେଖୁବାକୁ ଏ ବାହ୍ୟ ଜଗତ, 
ପଥ ପ୍ରଦର୍ଶକ ହୋଇ ଦୃଷ୍ଟି ରଖୁଥାନ୍ତି, 
ହେଉଛି କି ନାହିଁ ସେ ବିଜୟ ମଣ୍ଡିତ 


ଦେଇଥାନ୍ତି ଜ୍ଞାନ ସିଏ ବିଶ୍ଵ ସମନ୍ଧରେ, 
ଶିଖାଇ ଥାନ୍ତି କିପରି ଚଳିବ ସଂସାରେ 


ସ୍ଥଳ ମନକୁ ସେ କରିଥାନ୍ତି ସୃକ୍ଷ୍ଟ, 
ସେ ଦେଖାନ୍ତି ସମୃଦ୍ଧିର ପଥ, 
ହୋଇଥାନ୍ତି ମାର୍ଗ ନିର୍ଦେଶକ 


ସମସ୍ତ ଅପୂର୍ଣ୍ଣତାକୁ ସେ କରନ୍ତି ସଞ୍ଚର୍ଣ୍ଟ 
ତାଙ୍କ ବିନା ଛାତ୍ର ଅନ୍ତଃସାର ଶୂନ୍ୟ 


ଶିକ୍ଷା ବିନା ଏ ମଣିଷ ଆଖୁ ଥାଇ ଅନ୍ଧ, 
ପ୍ରତି ପଦେ ସମ୍ମୁଖୀନ କରେ ସେ ବିପଦ 


ଗୁରୁ ଶିକ୍ଷକ ଦିଅନ୍ତି ସଦ୍‌ -ବୁଦ୍ଦି ଓ ଜ୍ଞାନ, 
ଜ୍ଞାନ ବିନା ଏ ଜୀବନ ନିଷ୍ଣଭ ମଳିନ 

ଏ ଦେଶେ ଜନମି ଥୁଲେ ଶ୍ରୀରାଧାକ୍ତୀଷ୍ନ୍‌ 
ବିଶିଷ୍ଠ ଶିକ୍ଷାବିତ ସେ ଜ୍ଞାନୀ ଅଗ୍ରଗଣ୍ୟ 


ଶିକ୍ଷା ପ୍ରତି ଥୁଲା ତାଙ୍କ ଅକୃଣ୍ଠ ଆଗ୍ରହ, 
ଅତ୍ୟନ୍ତ ଛ୍ଧାତ୍ର ବସଥଳ ଛାତ୍ରଙ୍କର ପ୍ରିୟ 


ରାଷ୍ଟ୍ରର ସର୍ବୋଚ୍ଚ ପଦ ରାଷ୍ଟ୍ର ପତି ଭାବେ, 
ଅଳଙ୍କତ କରିଥୂଲେ ଜାଣିଛନ୍ତି ସର୍ବେ॥ 


ଶିକ୍ଷକ ଦିବସ ରୂପେ ତାଙ୍କ ଜନ୍ମଦିନ, 
ପାଲନ କରନ୍ତି ଦେଶେ ଶିକ୍ଷା ଅନୁଷ୍ଠାନ 


ଶିକ୍ଷକ ଓ ଶିକ୍ଷାବସ୍ଥା ଆଜି ଦୟନୀୟ, 
ଶିକ୍ଷା ଆଜି ପାଲଟିଛି ଭଲ ବ୍ୟବସାୟ 


ଶିକ୍ଷକ ଧାରଣା ଦିଏ ରାଜ ରାସ୍ତା ପରେ, 
ନିଶ୍ବଳ ଏ ସରକାର ଶୁଏ ନିଦକରେୋ 


ଶିକ୍ଷା କ୍ଷେତ୍ରେ ସରକାର କରିଲେ ସୁଧାର, 
ତା ହୁଅନ୍ତା ଗୁରୁ ଦିବସରେ - 
ଶିକ୍ଷା ପ୍ରତି ଶ୍ରେଷ୍ଠ ଉପହାର 

କଳିଙ୍ଗ ଯୁଦ୍ଧ 


ମଗଧ ସମ୍ରାଟ ଅଶୋକ ମୌର୍ଯ୍ୟ ମୁଁ 
କରୁଅଛି ଆଜି ପଣ | 
କଳିଙ୍ଗ ବିଜୟ କରି ମୁଁ କରିବି 
ପିତାଙ୍କ ଇଚ୍ଛା ପୂରଣ ॥ ୧ ॥ 
ମୋର୍ଯ୍ୟ ସାମ୍ମାଜ୍ୟରେ ମିଶିବ କଳିଙ୍ଗ 
ହେବି ମୁହିଁ ଛତ୍ରପତି । 
ସାରା ଭାରତରେ ରହିବେ ନାହିଁ ମୋ 
କେହି ବି ହେଲେ ଅରାତି ॥ ୨ ॥ 


ଡାକି ପାତ୍ର ମନ୍ତ୍ରୀ ଆଦି ସେନାପତି 
କଲେ ନିଜ ଇଛ୍ଛା ବ୍ୟକ୍ତ | 

ସୈନ୍ୟ ସାମନ୍ତ ପହଞ୍ଚିଲେ ଯାଇ 

କଳିଙ୍ଗ ରାଜ୍ୟ ସୀମାନ୍ତ ॥| ୩ ॥ 


ଶାନ୍ତିପ୍ରିୟ ରାଜ୍ୟ କଳିଙ୍ଗର କୋଣେ 
ଅନୁକୋଣେ ଯୁଦ୍ଧ ଛାୟା | 
ଖେଳିଲା ବିଜୁଳି ବେଗେ ଚତୁର୍ଦିଗେ 
କମେ ଜନତାର କାୟା ॥ ୪ ॥ 


କଳିଙ୍ଗ ପାଇକପୁଅ ଭାବେନାହିଁ 
ନିଜକୁ କେବେ ଅନାଥ | 
କଳିଙ୍ଗର ମାନ ରଖୁଥଲେ ଦିନେ 
ସ୍ୟଂ ପ୍ରଭୁ ଜଗନ୍ନାଥ ॥ ୫ ॥ 

ଯୁଦ୍ଧକ୍ଷେତ୍ରେ ପଲ୍ଛେ କଟିଯାଉ ଶିର 
ମାନିଵନି ପରାଜୟ । 
ଶୈଷରକ୍ତ ବିନ୍ଦୁ ଥବା ଯାଏ ଯୁଦ୍ଧେ 
ଲଢିବ ସେ ତେଜି ଭୟ ॥ ୬୭ ॥ 


ପାଇକ ରମଣୀ ସଜୀାଏ ସ୍ବାମୀକୁ 
ଲଗାଇ ରକ୍ତର ଟିକା | 
କହେ ରକ୍ଷାକର ମାତୃଭୂମିକୁ 
ମନରେ ନରଖୁ ଶଙ୍କା ॥ ୭ ॥ 


— 


କିଳିକିଳା ନାଦ କରି ମାଡି ଆସତ୍ମୁ- 
ଥୁଲେ ମଗଧର ସେନା | 
ରଣ ଦୁନ୍ଦୁଭି ବାଜେ କଳିଙ୍ଗରେ 
ପାଇକ ଉଡାଏ ବାନା ॥ ୮ ॥ 


ଧଉଳି ପାହାଡ ପାଷେ ଦୟାନଦୀ 
ତୀରେ ମଗଧ ଫଉଜ | 

ସମ୍ମୁଖ ସମରେ ଭେଟିଲା କଳିଙ୍ଗ 

ସେନା ହୋଇ ଅସ୍ତେ ସଜ ॥ ୯ ॥ 


ବାଜେ ରଣଭେରୀ ପ୍ରକମ୍ପିତ କରି 
ଗଗନ ପବନ ଜଳ | 
ରଣ ହୁଂକାରରେ ଆନ୍ଦୋଳିତ ହେଲା 
ଦୟାନଦୀ ଦୁଇ କୂଳ || ୧୦ ॥| 


ଅଶ୍ବାରୋହୀ ଗଜାରୋହୀ ତା ସାଙ୍ଗକୁ 
ପଦାତିକ ସୈନ୍ୟଗଣ | 
ଧରି ବର୍ଚ୍ଛା କୁନ୍ତ ତରବାରୀ ଢାଲ 
ସମରେ ହୋଇଲେ ଲୀନ ॥| ୧୧॥ 

ଚାଲିଲା ସମର କଟେ କେତେ ଶିର 
ବହିଲା ରକ୍ତର ଧାର | 
ଧଉଳି ହୋଇଲା ରକ୍ତ ରଞ୍ଜିତ 
ଦୟାରେ ରକ୍ତର ନୀର ॥| ୧୨ ॥ 


ଲକ୍ଷାଧ୍ଵବକ ସୈନ୍ୟ ଉଭୟ ପକ୍ଷର 
ଯୁଦ୍ଧେ ହେଲେ ହତାହତ । 
ମୈନ୍ୟଙ୍କର ଖଣ୍ଡ ବିଖଣ୍ତିତ ଅଙ୍ଗ 
ପଡିଥୂଲା ଇତସ୍ତତଃ ॥ ୧୩॥ 


ଖାଉଥୁଲେ ଶ୍ଵାନ ଶୃଗାଳ ଶବକୁ 
ନଥୁଲା ତ ଭିଡା ଟଣା | 

ଶାଗୁଣା ଛଞ୍ଚାଣ ପେଟଭରି ଖାଇ 

ଖଡ଼ୁଥଲେ ତାଙ୍କ ଡେଣା॥ ୧୪॥ 


ଯୁଦ୍ଧ ଜୁଆର ରେ ଭଟ୍ଟା ପଡିଗଲା 
ଖେଳିଗଲା ନୀରବତା । 
ମଗଧ ସାମାଜ୍ୟେ ପ୍ରଚାରିତ ହେଲା 
କଳିଙ୍ଗ ବିଜୟ ବାଉ ॥ ୧୫॥ 


କେତେ ଯେ ରମଣୀ ହୋଇଲେ ବିଧବା 
କେତେ ଯେ ପିଲା ଅନାଥ । 
ବୀଭସ୍ଥ ସେ ଦୃଶ୍ୟ ଦେଖୁଣ ସମ୍ରାଟ 
ମନ ହେଲା ବିଚଳିତ ॥ ୧୭॥ 


କଳିଙ୍ଗ ପାଇକ ଦେଲା ବଳିଦାନ 
ମାନିଲାନି ପରାଜୟ ! 
ସମ୍ରାଟ ବୁଝିଲେ ତରବାରୀ ମୁନେ 
ହୁଏନି ହୃଦୟ ଜୟ ॥ ୧୭ ॥ 

ଚଣ୍ଡାଶୋକ ରୁ ସେ ଧର୍ମାଶୋକ ହେଲେ 
ତ୍ୟାଗକଲେ ତରବାରୀ | 
ଅହିଂସା ଧର୍ମରେ ଦୀକ୍ଷିତ ହୋଇଲେ 
ବୁଦ୍ଧଙ୍କର ବାଣୀ ସ୍ମରି ॥ ୧୮ ॥ 


ମୂକସାକ୍ଷୀ ସେହିଁ ଧଉଳିର ବକ୍ଷେ 
ସ୍ମାରକ ସେ ଶାନ୍ତିକାମୀ । 

ଅବିରତ ଗୁଞ୍ଜେ ଅହିଂସାର ବାଣୀ 
ବୁୃଦ୍ଧଂ ଶରଣଂ ଗଛ୍ଛାମି । 

ସଂଙଟ୍ଘ ଶରଣଂ ଗଛାମି ॥ ୧୯॥ 

(ଦେଶାମୂବୋଧ ଦେଶପ୍ରେମ ସସନ୍ଧିତ) 

ଦେଶ ବନ୍ଦନା 


ଯେ ଦେଶେ ଅଗ୍ଷି ଆକାଶ ଜଳ 
ପୃଆୀ ଅନିଳ ଦେବତା ତୁଲ୍ୟ 
ସାଦରେ ପୂଜା ପାଏ, 
ସେଇ ମୋ ପ୍ରିୟ ମାତୃଭୂମି 
ପୁଣ୍ୟ ଭୂମି ଭାରତ ଭୂମି 
ତାର ବନ୍ଦନା ଗାଏ ॥ 


ମହୋଦଧ୍‌ ଯା ଚରଣ ଧୁଏ 
ମୁକୁଟ ହିମାଚଳ 
ଯମୁନା ଯାର ଗଳାର ମାଳ 
ମେଖଳା ବିନ୍ଧ୍ୟାଚଳ 
ଯା ବକ୍ଷେ ଗଙ୍ଗା ସିନ୍ଧୁ କାବେରୀ 

ଗୋଦାବରୀ ବହିଯାଏ, 

ସେଇ ମୋ ପ୍ରିୟ ମାତୃତଭୂମି 
ପୁଣ୍ୟଭୂମି ଭାରତଭୂମି 
ତାର ବନ୍ଦନା ଗାଏ ॥ 


ଫଗୁଣ ଯହିଁ ରଙ୍ଗ ବରଷେ 
ଖେଳନ୍ତି ସର୍ବେ ହୋଲି 

ରଙ୍ଗ ପରବ ପାଳନ୍ତି ସର୍ବେ 

ଜାତି ଧରମ ଭୂଲି, 
ଶ୍ରାବଣ ଯାର ଶସ୍ୟ କ୍ଷେତେ 

ସବୁଜିମା ଢାଳି ଦିଏ 
ସେଇ ମୋ ପ୍ରିୟ ମାତୃଭୂମି 

ପୁଣ୍ୟଭୂମି ଭାରତଭୂମି 
ତାର ବନ୍ଦନା ଗାଏ ॥ 


ଯେ ଦେଶ ଧୂଳି ବୋଳିଲେ ଦେହେ 

ଚନ୍ଦନ ପରି ଲାଗେ 

ଯା ମୃଦୁ ମନ୍ଦ ମଳୟ ସ୍ମର୍ଶେ 
ଅଙ୍ଗେ ପୁଲକ ଜାଗେ 

ଯା ନଦୀ ପାଣି ଅମୃତ ମଣି 
କୋଟୀ ଜନତା ପିଏ, 

ସେଇ ମୋ ପ୍ରିୟ ମାତୃଭୂମି 
ପୁଣ୍ୟଭୂମି ଭାରତଭୂମି 
ତାର ବନ୍ଦନା ଗାଏ ॥ 


ଯେ ଦେଶ ମାଟି ସ୍ଵର୍ଣ୍ଣପ୍ରସୂ 
ଖଣି ସଖଦେ ଭରା 
ଯେ ଦେଶ କଳା କୀର୍ଉିରାଜି 
ନୟନ ମନହରା 
କୋଇଲି ଯହିଁ ପଞ୍ଚମ ସୁରେ 
ରାଗିଣୀ ଗାଇ ଥାଏ, 
ସେଇ ମୋ ପ୍ରିୟ ମାତୃଭୂମି 
ପୁଣ୍ୟଭୂମି ଭାରତଭୂମି 
ତାର ବନ୍ଦନା ଗାଏ ॥ 


ଯେଉଁ ଦେଶରେ ଜନମିଥୂଲେ 
ଗାନ୍ଧୀ ଆଉ ତିଳକ 
ସତ୍ୟ ଅହିଂସା ବଳରେ ମୁକ୍ତ 
କରିଥଲେ ଏ ମୁଲକ 
ସନାତନ ଯେ ଦେଶ ସଂସ୍କୃତି 


52 ଅନାବନା 


Digitized by PPRACHIN, SOA 


ବେଦ ପୁରାଣ କହେ, 
ସେଇ ମୋ ପ୍ରିୟ ମାତୃଭୂମି 

ପୁଣ୍ୟଭୂମି ଭାରତଭୂମି 

ତାର ବନ୍ଦନା ଗାଏ ॥ 


ଯେ ଦେଶ ଜ୍ଞାନ ବିଜ୍ଞାନ ବଳେ 
ଚନ୍ଦ୍ର ମଙ୍ଗଳ ଛୁଏଁ 
ଯା ଅଣୁ ପରମାଣୁ ଶକ୍ତିରେ 
ଶତୃ ଚମକି ଚାହେଁ 
ଯା ଅର୍ଥନୀତି ସୁଦୃଢ ଅଡି 
ବିଶ୍ଵ ପ୍ରଶସ୍ତି ଗାଏ, 
ସେଇ ମୋ ପ୍ରିୟ ମାତୃଭୂମି 
ପୁଣ୍ୟଭୂମି ଭାରତଭୂମି 
ତାର ବନ୍ଦନା ଗାଏ ॥ 


ଯାହାର କୋଳେ ଜନମି ମୁହିଁ 
ମଣେ ନିଜକୁ ଧନ୍ୟ 
ଯାହାର ସେବା କରିବା ପାଇଁ 
ରହୁ ମୋ ସଦା ମନ 
ଯା ଢୟଗୀତି ଗାଉ ମୁଁ ଥାଏ 
ଜୀବନ ଥୁବା ଯାଏ, 
ସେଇ ମୋ ପ୍ରିୟ ମାତୃଭୂମି 
ପୁଣ୍ୟଭୂମି ଭାରତଭୂମି 
ତାର ବନ୍ଦନା ଗାଏ ॥ 

ତୁହି ମା ଉକ୍କଳ ଭୁଇଁ 


ତୁହିଁ ମା ଉକ୍କଳ ଭୂଇଁ 
ତୋହରି କୋଳରେ ଜନମ ନେଇଛି 
ଭୁଲି ମୁଁ ପାରିବି ନାହିଁ ॥ 
ତୋ କୋଳରେ ଖେଳି ବୁଲି 


ଶୈଶବରୁ ଆସି ଶେଷ ପାହାଚରେ 
ବାହୁଡିବା ବାକି ଖାଲି ॥ 


ଗଢା ତୋର ଉପାଦାନେ 
ତୋ ନିନ୍ଦା କଲେ କେ ପ୍ରତିରୋଧ କରେ 
ଶୁଣିପାରେ ନାହିଁ କର୍ଣ୍ଣେ ॥ 


ତୋ ାତିହ ତୋ ସଂସ୍କୃତି 
ବହୁ ପୂରାତନ ଅତ୍ୟନ୍ତ ମହାନ 
ଶୁଣି ଫୁଲି ଉଠେ ଛାତି ॥ 


ଖଣି ସଂପଦରେ ଭରା 
ସବୁଜ ବନାନୀ ପାହାଡ ପର୍ବତ 
କଳା କୀର୍ରି ଅପାସୋରା ॥ 


ଚନ୍ଦ୍ରଭାଗାର କୂଳେ 
ସ୍ଥାପତ୍ୟ କଳାର ଅନୁପମ କୃତି 
କୋଣାର୍କ ଅଶ୍ରୁ ଢାଳେ ॥ 


ସୁଦୀର୍ଘ ସାଗର କୂଳ 

ସଙ୍ଗରେ ରହିଛି ସୁରମ୍ୟ ଚିଲିକା 
ନାନା ଜାତି ପକ୍ଷୀ ଠୁଳ ॥ 


ସାଧବ ପୁଅଙ୍କ କୃତି 
ନୌବାଣିଜ୍ୟ କରି ଆଣୁଥୁଲେ ରାଜ୍ୟେ 
ଅମାପ ଧନ ସଂପତି ॥ 


ପୂରାତନ ତୋର ଭାଷା 
ଶାସ୍ଥୀୟ ସ୍ଵୀକୃତି ପାଇଅଛି ଆଜି 
ମନେ ଭରେ କେତେ ଆଶା ॥ 


ସବୁ ଥାଇ ତୋର ପାଶେ 
ନିଜକୁ ଗରିବ କାହିଁକି କହୁଛି 
ଓଡିଆ ଆଜି ଏ ଦେଶେ ॥ 
ଶୁଣ ହେ ଓଡିଆ ଜାତି 
ନାହିଁ ଆଉ ବେଳ ଉଠ ଚଞ୍ଚଳ 
ରଖ ଓଡ଼ିଶାର ଖ୍ୟାତି ॥ 

ଭାରି ଭଲ ଲାଗେ 


ହୋଇଥାଉ ପଛ୍ଛେ 
ଭଙ୍ଗା ଚାଳଘର 
ମାଟିକାନଛ୍ଥ ବାଡତାଟି | 
ତୋହରି କୋଳରେ 
ଶୋଇଗଲେ ମୋତେ 
ଭାରି ଭଲ ଲାଗେ 
ତୃହି ମା ଉକୂଳମାଟି ॥୧॥ 


ତୋ ପାଣି ପବନ 
ନଦୀ ଗିରି ବନ 
ପୁର ପଲ୍ଲୀ ତୋଟାମାଳ | 
ତୋ ଗାଆଁ ଦାଣ୍ଡରେ 
ସଂଜ ସକାଳରେ 
ଭାରି ଭଲ ଲାଗେ 
ପିଲାଙ୍କର ଧୂଳିଖେଳ ॥୨॥ 


ତୋ ତିହ ଗୀତି 
ତୋ କଳା ସ୍ଥପତି 
ଦେଖୁ ଫୁଲିଉଠେ ଛାତି | 
ପୁଣ୍ୟ ନୀଳାଚଳ 
ବୌଦ୍ଧ କୀର୍ଉସ୍ଥଳ 
ଭାରି ଭଲ ଲାଗେ 
କୋଣାର୍କ ସ୍ଥାପତ୍ୟ କୀଉିଁ ॥୪॥ 


56 ଅନାବନା 


Digitized by PPRACHIN, SOA 


ପଣା ସଂକରାନ୍ତି 
ଅକ୍ଷୟ ତୃତୀୟା 
ତାପରେ ରଜ ପରବ । 
ନୂଆଖାଇ ପରେ 
ଦେବୀ, ଦଶହରା 
ଭାରି ଭଲ ଲାଗେ 
ଫଗୁଣେ ଦୋଳ ଉତ୍ସବ ॥ ୫॥ 


ରଜ ଦୋଳିଖେଳ 
କୁମାର ପୁନେଇଁ 
ପୁଚି ଖେଳ ଡଙ୍ଗାଭସା । 
ଜାଗର ଯାତରା 
ହୋଲି ଫଗୁ ଖେଳ 
ଭାରି ଭଲ ଲାଗେ 
ମାର୍ଗଶୀର ମାଣବସା ॥୬॥ 


ବୈଶାଖେ ଚନ୍ଦନ 
ଜ୍ୟେଷ୍ଠମାସେ ସ୍ମାନ 
ଆଷାଢେ ଗୁଣ୍ଡିଚା ଯାତ | 
ପୁରୀ ଶଙ୍ଖକ୍ଷେତ୍ର 
ବିଜେ ଜଗନ୍ନାଥ 
ଭାରି ଭଲଲାଗେ 
ବଡଦାଣ୍ଡେ ତିନି ରଥ ॥୭॥ 


ଅତି ମନୋହର 
ସୁଦୀର୍ଘ ସାଗର 
ମୁରମ୍ୟ ଚିଲିକା ହ୍ରଦ । 
ପକ୍ଷୀ ନାନା ଜାତି 
ଆନନ୍ଦେ ଖେଳନ୍ତି 

58 ଅନାବନା 


ଭାରି ଭଲ ଲାଗେ 
କାଳିଜାଇ ପାରିକୁଦ ॥୮॥ 


ତୋ ଶଏତିହ୍ୟ ଗୀତି 

ସଭାବ ସଂପ୍ରୀତି 
ସାରା ଜଗତରେ ସାର । 

ତୋ ପାଣି ପବନେ 
ଗଢା ଏ ଶରୀର 

ଭାରି ଭଲ ଲାଗେ 
ଜନମ ନେବାକୁ 

ତୋ କୋଳରେ ବାରମ୍ବାର ॥ 


kkk 


Digitized by PPRACHIN, SOA 


ଉଡେ ତ୍ରିରଙ୍ଗା 


ମୋ ଦେଶର ପ୍ରତି କୋଣେ ଅନୁକୋଣେ 
ବହେ ଦେଶ ପ୍ରେମ ଗଙ୍ଗା 
ଯେତେ ଦିନ ସୂର୍ଯ୍ୟ ଚନ୍ଦ୍ର ଥବେ ରହି 
ଉଡ଼ୁଥ୍ବ ଏ ତ୍ରିରଙ୍ଗା ॥ ୦ ॥ 


ମୋ ଦେଶ ବାଳିକା ସୁମନ କଳିକା 

ବିଦ୍ୟାବତୀ ଲୀଳାବତୀ 
ମୋ ଦେଶ ବାଳକ ଗାନ୍ଧି ତିଳକ 

ପରି ଅରଜିବେ ଖ୍ୟାତି 

ମୋ ଦେଶର ପ୍ରତି ଯୁବକ ବିବେକଙ- 
ଆନନ୍ଦଙ୍କ ଞ୍ଞାନ ଗଙ୍ଗା 

ଯେତେ ଦିନ ସୂର୍ଯ୍ୟ ଚନ୍ଦ୍ର ବେ ରହି 

ଉଡ଼ଥବ ଏ ତ୍ରିରଙ୍ଗା || ୧ ॥ 


ମୋ ଦେଶ ଲଳନା ଯୁଦ୍ଧେ ବୀରାଙ୍ଗନା 
ଡରେନି ଦେବାକୁ ପ୍ରାଣ 
ମୋ ଦେଶ ସୈନିକ ସଦା ସେ ନିର୍ଭୀକ 
ସୀମା ସୁରକ୍ଷାରେ ଧାନ 
ମୋ ଦେଶ କବିର ଲେଖନୀରୁ ଝରେ 
ଦେଶପ୍ରେମ-ନୀରା ଗଙ୍ଗା 
ଯେତେ ଦିନ ସୂର୍ଯ୍ୟ ଚନ୍ଦୁ ଥ୍‌ବେ ରହି 
ଉଡ଼ୁଥବ ଏ ତ୍ରିରଙ୍ଗା ॥| ୨ ॥ 


kKikkKkKK 

ବଦଳୁଛି ମୋ ଦେଶ 


ଶତାଧଵକ ବରଷର 
ପରାଧୀନତାର ବେଡି 

ବିନା ହିଂସା ରକ୍ତ ପାତେ 

ଦେଇଛ୍ତ ହାତରୁ କାଢ଼ି | 


ମୋ ଦେଶ ଭାରତବର୍ଷ 
ସ୍ଵାଧୀନ ଓ ସାର୍ବଭୌମ 


ସାରା ବିଶ୍ଵରେ ସୁନ୍ଦର 
ଅନନ୍ୟ ଓ ଅନୁପମ ।। 
ନାହିଁ ଜାତିଗତ ଭେଦ 
ସର୍ବଧର୍ମ ସମଭାବଵ 
ଆଇନର ସମାନତା 
ଧନୀ ହେଉ ବା ଗରିବ । | 
ଏକ ଶହ ପଚିସ କୋଟି 
ମାନବ ସମ୍ଭଳ ଯାର 
ଅର୍ଵାଧବକ ଯୁବଶକ୍ତି 
ଖୋଜେ ପଥ ବିକାଶର || 
ସ୍ରର୍ଣ୍ଣପ୍ରସୂ ତାର ଭୂମି 
ଖଣିଜ ସଅନ୍ଦେ ଭରା 
କି ସୁନ୍ଦର କଳାକୀର୍ରିଁ 
ନୟନ ଓ ମନୋହରା || 

ସାମାଜିକ ବୈଷମ୍ୟତା 


ଅଶିକ୍ଷା ଆଉ ଦୁର୍ନୀତି 
ହଟାଇବା ପାଇଁ ଦେଶୁ 
ପ୍ରଣୀତ ହୋଇଛି ନୀତି | । 
ଜଗତିକରଣ ନୀତି 
ଆପଣେଇ ଅଛ୍ତୁ ଆମେ 
ପୁଞ୍ଜିର ଅଭାବ ନାହିଁ 
ଭିଉିଭୂମିର କାରଣେ ।। 
ବ୍ୟାଙ୍କ ଜାତୀୟ କରଣ 
କରିଛନ୍ତି ସରକାର 
ନାହିଁ ରଣ ଅସୁବିଧା 
ମହାଜନ ଅତ୍ୟାଚାର ! 
ଦୁର୍ନୀତି କଳାବଜାରୀ 
ହଟାଇବା ପାଇଁ ଦେଶୁ 
ବିମୁଦ୍ରିକରଣ ନୀତି 
ବହୁଭାବେ ଫଳସପ୍ରସୂ | 
ଆର୍ଥିକ ସଂସ୍କାରନୀତି 
ହୋଇଅଛି ପ୍ରଣୟନ 
ଦୀର୍ଘସୃତ୍ରୀ କାର୍ଯ୍ୟକ୍ରମ 
ପରିଣାମ ମୂଲ୍ୟବାନ ।। 
ମୋ ଦେଶର ଅର୍ଥନୀତି 
ବିଶ୍ଵ ଗାଏ ଯା ପ୍ରଷସ୍ତି 
ପ୍ରଗତିର ରଥ ଚକ୍ର 
ଆଗକୁ ଚାଲିଛି ନିତି। | 

ଯାନ୍ତିକ ଓ ସ୍ବାସ୍ଥ୍ୟ ଶିକ୍ଷା 
ପାଇଁ ଅନୁଷ୍ଠାନ ମାନ 
ଅନୁଷ୍ଠିତ ମୋର ଦେଶେ 
ହୁଏ ଶିକ୍ଷା ବିତରଣ ।। 


ମୋ ଦେଶ ଯୁବ ବିଜ୍ଞାନୀ 

ଦେଶ ବିଦେଶରେ ନାମ 
ଅରଜି ଅଛନ୍ତି ଆଜି 

କରି ବଡ ବଡ କାମ || 


ବିଜ୍ଞାନ ବଳେ ମୋ ଦେଶ 
ଚନ୍ଦ୍ର ମଙ୍ଗଳ ଛୁଏଁ 
ଦେଖୁ ପରମାଣୁ ଶକ୍ତି 
ଶତ୍ରୁ ଚମକି ଚାହେଁ ।। 


ଆମେ ସବୁ ଦେଶବାସୀ 


= ~~ — 


ମହାଶକ୍ତି ହେବା ଦିନେ 
ଦେଖୁବେ ଏ ବିଶ୍ଵବାସୀ ! | 


Luu 

ହେ ବୀର ସହିଦ ଘେନ ପ୍ରଣତି 


ଦେଶ ମାଡୃକାରେ ସେବାରେ ରତ 
ରହିବା ପାଇଁ କି କରି ଶପଥ 
ଜୀବନକୁ ଦେଲ ବାଜି ଲଗାଇ 

ସହିଦ ହୋଇଲ ଏ ଦେଶ ପାଇଁ ॥ 


ଆତଙ୍କବାଦୀର ଆତଙ୍କ ନାଦେ 

ଅବା ସୁଖ ଦୁଃଖ ହର୍ଷ ବିଷାଦେ 
କର୍ଁବ୍ୟରେ କେବେ କରିନ ହେଳା 
କାହିଁକି ଏ ବିଧ୍ଵ ଅନ୍ୟାୟ କଲା ॥ 


ପନ୍ନୀଠାରୁ ପତି ନେଲା ଛଡାଇ 
ପୁତ୍ର କନ୍ୟା ବାପ ଛେଉଣ୍ଡ ହୋଇ 

ଝରାନ୍ତି ନୟନୁ ଲୋତକ ଧୀର 
ବୃଦ୍ଧ ପିତା ମାତା କି ନାରଖାର ॥ 


ଶୋକେ ମିୟମାଣ ସମଗ୍ର ଦେଶ 
ଭୁଲିବନି କେବେ ତୁମର ଯଶ 
ବଳିଦାନ ତୁମ ଯିବନି ବ୍ୟର୍ଥ 
ତୁମେ ଏ ଦେଶର ଯୋଗ୍ୟ ସୁପୁତ୍ର ॥ 


ଧନ୍ୟ ହୋଇଗଲା ଜୀବନ ତୁମ 
ରଖୁଗଲ କାଳ କାଳକୁ ନାମ 

ଫୁଲି ଉଠେ ଦେଶ ମାଡ଼ୁକା ଛାତି 

ହେ ବୀର ସହିଦ ଘେନ ପ୍ରଣତି ॥ 

ଯୁଦ୍ଧଂ ଦେହି 


ଯୁଦ୍ଧଂଦେହି ଯୁଦ୍ଧଂଦେହିଁ 

ଡ଼ାକେ ଆଜି ପାକିସ୍ଥାନ 
ଧୈର୍ଯ୍ୟର ସୀମା ଟପିଲାଣି ଆଜି 

ଜାଗି ଉଠୁ ହିନ୍ଦୁସ୍ଥାନ ॥ 


ଗର୍ବ ତାହାର ଖର୍ବ କର ତୁ 
ଉଠ ଉଠ ରେ ଚଞ୍ଚଳ 

ପ୍ରକଷିତ କର ଶତ୍ର ଦେଶର 
ଆକାଶ ଓ ଜଳ ସ୍ତଳ ॥ 


ଗରଜୁ କମାଣ ମାଡି ଯାଅ ଆଜି 
ଭାଙ୍ଗିଂ ଦିଅ ତା ବଡାଇ 

ପାକିସ୍ଥାନ ଅଧ୍ବକୃତ କାଶ୍ମୀରକୁ 
ଆଣ ତୁରନ୍ତ ଛଡାଇ ॥ 


ଛୋଟିଆ ମୁହଁରେ ବଡ କଥା କହି 
ମାରୁଅଛି ବାହୁ ସ୍ରୋଟ 
ପରଘର ମଗା ଡିଅଣରେ କଣ 
ପୁରଇ କାହାର ପେଟ ॥ 


କେତେ ଯୁବା ପୁଅ ଛଡାଇ ନେଲାଣି 
ଶୁନ୍ୟ ଆଜି ମାଆ କୋଳ 

କେତେ ସୀମନ୍ତିନୀ ସିନ୍ଦୁର ଲିଭାଇ 
କାନ୍ଦନ୍ତି ହୋଇ ବିକଳ ॥ 

କେତେ ପୁତ୍ର କନ୍ୟା ଅନାଥ କଲାଣି 
ନାହିଁ ତା'ର ଦୟା ମାୟା 
ସାରା ବିଶ୍ଵରେ ଆତଙ୍କବାଦର 
ବିସ୍ତାର କଲାଣି କାୟା ॥ 


ଆତଙ୍କବାଦର ପୃଷ୍ଠପୋଷକତା 
କରି ଆଜି ପାକିସ୍ଥାନ 
ନିଶ୍ଚିହୃ ହେବ ଏ ଧରଣୀ ବକ୍ଷରୁ 
ନାହିଁ ତାର ପରିତ୍ରାଣ ॥ 


ଭାଇିଂଦିଅ ତାର ମିଛ ଦାମ୍ଭିକତା 
ବିଦୀର୍ଣ୍ଣ କର ତୀ ବକ୍ଷ 

ସବୁ ଦିନ ପାଇଁ ଦୂର ହୋଇଯାଉ 
ଆତଙ୍କବାଦର ଦୁଃଖ ॥ 


KkKK 

ପ୍ରତିଶୋଧ 


ପ୍ରତିଶୋଧ ଟାହୁଁ ପ୍ରତିଶୋଧ 
ଆମେ 
ପ୍ରତିଶୋଧ ଚାହୁଁ ପ୍ରତିଶୋଧ ॥ 


ଆତଙ୍କବାଦର ଗତିରୋଧ ପାଇଁ 
ପାକିସ୍ଥାନର ବରବାଦ ପାଇଁ 
ପ୍ରତିଶୋଧ ଚାହୁଁ ପ୍ରତିଶୋଧ 
ଆମେ 
ପତିଶୋଧ ଚାହୁଁ ପ୍ରତିଶୋଧ ॥ 


ଅକାଳେ ବୈଧବ ଯାତନା ଦେଇଛି 
ପୁତ୍ରଠାରୁ ପିତା ଛଡେଇ ନେଇଛି 
ବୃଦ୍ଧ ପିତା ମାତା ଶୋକ ସନ୍ତସ୍ତ 
ହଜିଛି ଜୀବନ ଛନ୍ଦ, 
ହିନ୍ଦୁସ୍ଥାନ ଆଜି ସ୍ତବ 
ପ୍ରତିଶୋଧ ଚାହୁଁ ପ୍ରତିଶୋଧ 
ଆମେ — 
ପ୍ରତିଶୋଧ ଚାହୁଁ ପ୍ରତିଶୋଧ ॥ 


ଅଖଣ୍ଡ ଭାରତ ହୋଇଲା ଖଣ୍ଡିତ 
ଅବାଞ୍ଛିତ ପାକିସ୍ଥାନ ଆବିର୍ୁତ 
କାଶ୍ମୀରକୁ ପୁଣି ଛଡେଇବା ପାଇଁ 
ଚଳାଏ ଆତଙ୍କବାଦ, 
ସହିବାର ସୀମା ଟପିଛି ଧୈର୍ଯ୍ୟବନ୍ଧ 

ପ୍ରତିଶୋଧ ଚାହୁଁ ପ୍ରତିଶୋଧ 
ଆମେ 
ପ୍ରତିଶୋଧ ଟାହୁ ପ୍ରତିଶୋଧ ॥ 


ହେ ମୋ ଭାରତର ବୀର ସନ୍ତାନ 
ଦେଇଗଲ ତୁମେ ଶ୍ରେଷ୍ଠ ବଳିଦାନ 
ପ୍ରତିଟି ରକ୍ତ ବିନ୍ଦୁ ତୁମର 
ହେବନାହିଁ କେବେ ବ୍ୟର୍ଥ, 
ଏହା ଆମର ବଜ୍ର ଶପଥ 
ପ୍ରତିଶୋଧ ଚଟାହୁଁ ପ୍ରତିଶୋଧ 
ଆମେ— 
ପ୍ରତିଶୋଧ ଚାହୁଁ ପ୍ରତିଶୋଧ ॥ 


Kit 

ଅସ୍ଥିର କାଷ୍ଧୀର 


ଯେତେଦିନ ଧାରା ତିନି ଶହ ସତୁରି 
ରହିବ ବଳବତ୍ତର 
କାଶ୍ମୀର ସମସ୍ୟା ବଢି ଚାଲିଥୂବ 
ହେଉଥୁବ ଗୁରୁତର ॥ 


ପାକିସ୍ତାନ ଦ୍ବାରା ପ୍ରୋତ୍ସାହିତ ଆଜି 
ବିଛିନ୍ନତାବାଦ ସ୍ଵର 

ଗୁଞ୍ଜରିତ ହୁଏ ସାରା କାଶ୍ମୀରରେ 
ସ୍ଥିତି ଅଶାନ୍ତ ଅସ୍ଥିର ॥ 


କାଶ୍ମୀରି କିଶୋର, ଯୁବକ ହସ୍ତରେ 
ଧରି ଶିଳାଖଣ୍ଡମାନ 
ପ୍ରକ୍ଷେପନ୍ତି ସେନା ଉପରକୁ ନିତି 
ହୋଇ ହିଂସା ପରାୟଣ ॥ 


ବହୁତ ସଂଖ୍ୟାରେ ସୈନ୍ୟମାନେ ଆଜି 
ହେଉଅଛନ୍ତି କ୍ଷତାକ୍ତ 
ନିଜର ଲୋକଙ୍କୁ ମାରିବା ପାଇଁକି 
ବଢେନି ସେନାର ହାତ ॥ 


କାଶ୍ମୀରର ମୂଳ ଅଧୂବବାସୀ ଭାବେ 
ଥିଲେ କାଷ୍ମୀରି ପଶ୍ତିତ 

ନିଜ ଦେଶେ ଆଜି ଶରଣାର୍ଥୀ ଭାବେ 
ରହୁଛନ୍ତି ଇତସ୍ତତଃ ॥ 

ଏ ଦେଶ ଆଇନ ଲାଗୁହୁଏ ନାହିଁ 
କାଶ୍ମୀରରେ କି କାରଣ 
କେତେକାଳ ଆଉ ଚଳାଇ ରଖୁବ 
ଏହିପରି ପ୍ରହସନ ॥ 


ବେଳ ନାହିଁ ଶୁଣ ଭାରତର ଯେତେ 
ରାଜନଇତିକ ଦଳ 
ଭାରତ ଅଖଣ୍ଡ ରହୁ ଯଦି ଚାହଁ 
ହଟାଅ ଏ ଧାରା ୩୭୦ ବିଳମ୍ବ ନକରି କାଳ 

ପୁଲଞ୍ତାମା ଆଜି କରେ ଆହାନ 


ଯେଉଁ ଦିନୁ ଏହି ଭାରତ ଭୂମିକୁ 
ଧର୍ମ ନାମରେ କଲ ବିଭକ୍ତ 

ସେଇଦିନ ଠାରୁ ଟକ୍‌ ମକ୍‌ ହୋଇ 

ଫୁଟୁଅଛି ଏଇ ଶରୀରେ ରକ୍ତ ॥ 


ଫଳାଫଳ ଆଜି କାଶ୍ମୀର ଭୂମିରେ 
ଦେଖୁଅଛି ଦେଶବାସୀଙ୍କ ଆଖୁ 

କେତେଦିନ ଆଉ ଧୈର୍ଯ୍ୟର ସୀମା 
ସରକାର ତୁମେ ଥୁବ ପରଖ ॥ 


କହିଥ୍‌ଲ ଦିନେ ଗୁଳିର ଜବାବ 
ଗୋଳାରେ ଦେବାକୁ ପାକୀସ୍ଥାନକୁ 


କଥା ବଡ ବଡ କାମେ ନାହିଁ କିଛି 
କେତେଦିନ ସହୁଥବୁ ଏହାକୁ ॥ 


ଛପନ ଇଞ୍ଚର ଛାତିଟା ଆଜିକି 

ହୋଇ ଯାଇଛି ଏତେ ହୀନବଳ 

ଛାତିରେ ଛାତିକୁ ମିଶାଇ ପାଇଁ 
ସାରା ଦେଶବାସୀ ଆଜି ବ୍ୟାକୁଳ ॥ 


ଛାର ମଷାଟିଏ କାମୁଡଇ ଯଦି 

ଛାଏଁ ହାତଉଠେ ମାରିବାପାଇଁ 

ସରକାର ତୁମ ହାତ କଣ ପଟ୍ୁ 
ଅପେକ୍ଷା କରିଛ ସାହାଯ୍ୟ ପାଇଁ ॥ 

ଗଡିଯାଏ ବେଳ ଜାଗ ଚଞ୍ଚଳ 

ସରକାର ଶୀଘ୍ର ଦିଅ ଜବାବ 
ପାକୀସ୍ଥାନ ଚିହୃବର୍ଣ୍ଣ ଏ ଧରାରୁ 
ହଟାଅ ଦେଖୁ ଏ ବିଶ୍ଵ ସରବ ॥ 

ସ୍ବାଧୀନତା ଦିବସ 


ସାଗରେ ଆଜି ନାଚେ ତରଙ୍ଗ 
ଆନନ୍ଦେ ଗୀତ ଗାଏ ବିହଙ୍ଗ 
ବରଷିଯାଏ ଶ୍ରାବଣ ଆଜି 
ଦେଖାଇ କେତେ ରଙ୍ଗ | 
ଆସିଛି ଆଜି ସେ ପୁଣ୍ୟ ଦିନ 
ଯେ ଦିନ ଆମେ ହେଲୁ ସ୍ଵାଧୀନ 
ସାରା ଦେଶରେ ଖୁସିର ପର୍ବ 
ମନେ କେତେ ଉମଙ୍ଗ ।। 


ମୋ ଦେଶ ପୁଣ୍ୟ ଭାରତ ଭୂମି 
ଯା କୋଳେ ମୁହିଁ ଅଛି ଜନମି 
ବିତାଇଦେବି ସାରା ଜୀବନ 
ଗାଇ ତା ଯଶ ଗାନ | 
ଅଛ ମୋ ଯେତେ ଭଉଣୀ ଭାଇ 
ଆସ ସରବେ ଏକାଠି ହୋଇ 
କରିବା ପଣ ଦେଶର ମାନ 
ରଖ୍ବା ଦେଇ ପ୍ରାଣ || 


ସମ୍ମୁଖ ଯୁଦ୍ଧେ ଜୁଝିବା ପାଇଁ 
ଶତୁ ଛାତି ଆଜି ଥରଇ 
ସୀମା ସେପଟୁ ଚଳାଏ ଆଜି 
ଆତଙ୍କବାଦ ଲୀଳା । 
ଆହାନ ଦିଏ ଆଜି ଭାରତ 
ଅଛି ଯଦି ତା ପାଖେ ସାମର୍ଥ୍ୟ 

ସମ୍ମୁଖ ଯୁଦ୍ଧେ ଦେଖାଉ ଜିତି 
ଯୁଦ୍ଧ କୌଶଳ କଳା || 


ବିଛିନ୍ନତାବାଦୀର ସ୍ଵର 
ଅସ୍ଥିର ଆଜି ଜାମ୍ମୁ କାଶ୍ମୀର 
ଭାବନ୍ତି ମନେ କାଷ୍ମୀରକୁ 
ନେବେ ଆମଠୁ ଛଡାଇ | 
ସେଦିନ କେବେ ଆସିବ ନାହିଁ 
ଦେଖୁନ୍ତୁ ଦିବା ସ୍ଵପ୍ନ ସେ ଶୋଇ 
ଭାରତର ଏ ଅଭିନ୍ନ ଅଙ୍ଗ 
ରହିଥୁଵବ ସଦା ପାଇଁ । 


ମୋ ଦେଶ ଆଜି ସମୃଦ୍ଧି ପଥେ 
ସାରା ବିଶ୍ବ ଚମକି ଦେଖେ 
ସ୍ବାଧୀନତାର ଦିବସେ ଆଜି 
ନେବା ଆମେ ଶପଥ । 
ସାରା ବିଶ୍ବର ନେବା ନେତୃତ୍ଵ 
ହୋଇବେ ସବୁ ଦେଶ ଚକିତ 
ଉଦାଉ କଣ୍ଡେ ଗାଇବ ବିଶ୍ବ 
ଜୟ ଜୟ ଭାରତ || 

ସାବରମତୀର ସନ୍ଥ 


ସାବରମତୀର ସନ୍ଥ ହେ ତୁମେ 
ସାବରମତୀର ସନ୍ଥ 
କୋଟୀ ଜନତାର ମନେ ଭରିଦେଲ 
ସତ୍ୟ ଅଂହିସାର ମନ୍ତ୍ର ॥୦॥ 


ଅଣୁ ପରମାଣୁ ଅସ୍ତଠାରୁ ବଳି 
ଶକ୍ତିଶାଳୀ ଏହି ମନ୍ତ୍ର 
ଶତାଧୂକ ବର୍ଷ ଫିରଙ୍ଗୀର ସତ୍ତା 
ହୋଇଗଲା ଛିନ୍ନଛ୍ତତ୍ର 
ସବୁରି ହୃଦୟେ ଦେଶପ୍ରେମ ବହ୍ଧି 
କରିଦେଲ ପଜୁ୍‌ଳିତ 
ସାବରମତୀର ସନ୍ତ ହେ ତୁମେ ॥୧॥ 


ବନ୍ଦେ ମାତରମ୍‌ ଧ୍ବନିରେ କମିଲା 
ଆଁକୁମାରୀ ହିମାଚଳ 
ସ୍ଵଦେଶୀ ମନ୍ତ୍ରରେ ଦୀକ୍ଷିତ ହୋଇଲେ 
ଭାରତବାସୀ ସକଳ 
ସର୍ବସାଧାରଣ ସ୍ଥାନେ ଜଳାଇଲେ 
ବିଲାତ ପ୍ରସ୍ତୃତ ବସ୍ତ 
ସାବରମତୀର ସନ୍ଥ ହେ ତୁମେ ॥୨॥ 


ଲବଣ ସତ୍ୟାଗ୍ରହ ଚଳାଇଲ 
କରିଥୁଲ ଦାଣ୍ଡୀ ଯାତ୍ରା 
ହଜାର ହଜାର ଲୋକଙ୍କର ଥୁଲା 

ସହଯୋଗ ପୂର୍ଣ୍ଣମାତ୍ରା 
ଆଇନ ଅମାନ୍ୟ ଡାକରାରେ ତୁମ 
ଫିରଙ୍ଗୀ ହୋଇଲେ ତ୍ରସ୍ତ 
ସାବରମତୀର ସନ୍ଥ ହେ ତୁମେ ॥ଣ୩॥ 


ସାମାନ୍ୟ ଜନତା ଦୁଃଖ ଦୁର୍ଦଶାକୁ 
ବୁଝିଥୂଲ ଭଲ ଭାବେ 
ଆଣ୍ତ ନଲୁଚିବା ଖଦୀକୁ ପିନ୍ଧିଲ 
ଦେଖୁଲେ ଜନତା ସର୍ବେ 
ଲଙ୍ଗଳା ଫକୀର କହିଲା ଚର୍ଚ୍ଚିଲ 
ମନେ ହୋଇନ ଲଜ୍ଜିତ 
ସାବରମତୀର ସନ୍ଥ ହେ ତୁମେ ॥୪॥ 


ଭାରତ ମାତାର ପରାଧୀନତାର 
ବେଡି କାଢିବାକୁ ତୁମେ 
ବଜ୍ର ସପଥ ନେଇଥଲ ଆଜି 
କୁହନ୍ତି ଏ ଧରାଧାମେ 
ତୁମ ନୀତିବାଣୀ ଅମର କାହାଣୀ 
ଘୋଷଇ ଆଜି ଜଗତ 
ସାବରମତୀର ସନ୍ଥ ହେ ତୁମେ ॥ଃ୫॥ 


ଦ୍ବିତୀୟ ସମର ମହା ଘନ ଘୋର 
ଲାଗିଥୁଲା ସାରା ବିଶ୍ଳେ 
ଛାଡ ହିନ୍ଦୁସରାନ କରି ଆନ୍ଦୋଳନ 
ଡ଼ାକ ଦେଲ ଏହି ଦେଶେ 
ଆବାଳ ବୃଦ୍ଧ ବନିତା ସକଳ 
ଆନ୍ଦୋଳନେ ହେଲେ ରତ 
ସାବରମତୀର ସନ୍ଥ ହେ ତୁମେ ॥୬॥ 

କାରା ନିର୍ଯାତନା ବନ୍ଧୁକ ଓ ସେନା 
ଭୟ ନଥୁଲା ତ ମନେ 
ଅସ୍ଥିର ହୋଇଲା ଫିରଙ୍ଗୀ ଘାଇଲା 
ସତ୍ୟ ଅଂହିସାର ବାଣେ 
ନପାଇ ଉପାୟ କଲା ସେ ନିର୍ଣ୍ଣୟ 
ଛାଡିଲା ଶାସନ ତନ୍ତ 
ସାବରମତୀର ସନ୍ଥ ହେ ତୁମେ ॥୭॥ 


ହେ ମହାମ୍ବା ତୁମେ ଖ୍ୟାତ ବାପୁ ନାମେ 
ଏ ସାରା ଭାରତ ବର୍ଷେ 
ରହିବ ଅମର ତୁମ ନାମ ଚିର 
ଜାଳ ପାଇଁ ଏହି ବିଶ୍ଳେ 
ତୁମ ନୀତି ପଥ ହେଉ ମୋର ବ୍ରତ 
କହେ କରି ମଥା ନତ 
ସାବରମତୀର ସନ୍ଥ ହେ ତୁମେ ॥୮॥ 

ଶ୍ରଦ୍ଧାଞ୍ଜଳି 


କୋଟୀ ଜନତାର ସ୍ଵର ତୁମେ କେବେ 
ପାରିବ ତ ନାହିଁ ମରି 
ରହିଛ ରହିବ ସବୁରି ହୃଦୟେ 
ତୁମେ ଅଟଳ ବିହାରୀ ॥ 


ତୃମର ବାଗ୍ପିତା ଅମର କବିତା 
ଆକର୍ଷେ ସବୁରି ମନ 
କାଳଜୟୀ ତୁମେ ଏହି ଧରାଧାମେ 
ଅମର ତୁମର ନାମ ॥ 


ବିଚକ୍ଷଣ ରାଜନୀତିରେ ନିପୁଣ 
ସର୍ବାଦୃତ ରାଜନେତା 
ଭାରଡ ମାତାର ସୁଯୋଗ୍ୟ ସନ୍ତାନ 
କର୍ମବୀର ଭୀଷ୍ପପିତା ॥ 


ପାର୍ଥିବ ଶରୀର ପଞ୍ଚ ମହାଭୂତେ 
ହୋଇଯିବ ସିନା ଲୀନ 
ହେଲେ ତୁମ କୀଉଁ ଗାଉଥୁବ ନିଡି 
ତୁମ ଯଶ ଚିରଦିନ ॥ 
ଜନମିଛି ଯିଏ ଯାଏ ଦିନେ ସିଏ 
ଏ ମର ଶରୀର ତେଜି 
ଚିରନ୍ତନ ସତ୍ୟ ମୃତ୍ୟୁର ପଥ 
ନେଲ ତୁମେ ବରି ଆଜି ॥ 

ତୁମେ କର୍ମବୀର ଶୋଇଗଲ ଚିର 
ନିଦ୍ରାରେ ଆଜି ଢଳି 

ତୁମ ପଦ ତଳେ ଘେନ ଆଜି ଢାଳେ 
ଅଶ୍ରଳ ଶଦ୍ଧାଞ୍ଜଳି ॥| 

ଅଟଳ ! ତୁମେ ମହାନ 


କୋଟୀ ଜନତାର ପ୍ରିୟ 
କର୍ମବୀର ହେ ଅଟଳ 
ତୁମେ ହିଁ ମହାନ୍‌ । 
ପ୍ରଚଣ୍ଡ ଦେଶ ପ୍ରେମରେ 
ଉଦ୍‌ -ବୁଦ୍ଧ ତୁମର ମନ 
ପ୍ରେମରୁ ବଞ୍ଚିତ ତୃମ 
ପୂର୍ଣ୍ଣ ଯଉବନ ॥ 


ପରହିତେ ଅରପିଛ 
ତୁମ ତନୁମନ | 
ଜୀବନକୁ ଶତବାର 
ଦେବାକୁ ଆହୁତି ତୁମେ 
କେବେ ବି ତ ପଛେଇ ଯାଇନ ॥ 


ଅଟଳ ଅଚଳ ତୁମେ 
ଭୀଷ୍ମ ପିତାମହ । 
ଆସୁ ଯେତେ ବାଧା ବିଘ୍ନ 
ଘନ ଘୋର ପ୍ରଳୟ ବା 
ପଥେ ଅଗ୍ମି ଲହ ଲହ, 
ପଶ୍ଚାତ଼-ପଦ ହୋଇନାହଁ 
ମାତୃଭୂମି ପାଇ ତୁମେ 
ଛାଡି ସବୁ ଜୀବନର ମୋହ ॥ 


ସ୍ବାଧୀନତା ଆନ୍ଦୋଳନେ 
ଦେଇଥୁଲ ଝାସ । 
ଯୁବ ଅବସ୍ଥାରେ ତୁମେ 

ଦେଶ ମାତୃକାର ହିତେ 
ଅଗଷ୍ଟ କ୍ରାନ୍ତିରେ 
ବରିଥୁଲ କାରାବାସ ॥ 


ତୁମ ଜ୍ଞାନ ଅନୁଭବ 
ପ୍ରଖର ବାଗ୍ଧିତା, 
କୋଟୀ ଜନତାର ମନେ 
ଭରୁଥୁଲା କେତେ ଉତ୍ମୁକତା 
ଶୁଣିବାକୁ ଅନର୍ଗଳ 
ତୁମ ସେ ବଲ୍ଧତା ॥ 


ଦେଶ ହିତ ଥୁଲା ତୁମ 
ଏକମାତ୍ର ଲକ୍ଷ୍ୟ | 
ବହୁବାର ଅକୃଣ୍ଠିତ 
ସମର୍ଥନ କରିଛ ପ୍ରଦାନ 
ଥାଇ ତୁମେ ନେତା ପ୍ରତିପକ୍ଷ ॥ 


ତୁମ ଭଦ୍ର ସରଳ ବ୍ୟକ୍ତିତ୍ଵ 
ଦଳମତ ନିର୍ବିଶେଷେ 
ସମସ୍ତଙ୍କ ପାଇଁ ତୁମେ ଥଲ 
ସମ୍ମାନ ଓ ଆଦରର ପାତ୍ର ॥ 


ରାଜଗାଦୀ ପାଇଁ କେବେ 
ନଥୁଲ ତ ବ୍ୟସ୍ତ | 
ରାଜସତ୍ତା ପାଇ ମଧ୍ଯ 
ହୋଇନ ଗର୍ବିତ, 
ଅବା ପରାଭବେ କେବେ 
ହୋଇନ ବ୍ୟଥତ 


ତୁମ ପ୍ରଖର ବାଗ୍ମିତା 
ଗୁଣ ଆଉ ଞ୍ଞାନ। 

ପ୍ରତିପକ୍ଷେ ଥାଇ ମଧ୍ଯ 
ଆଣିଥୁୂଲା ତୁମ ପାଇଁ 
ଅପୂର୍ବ ସମ୍ମାନ — 
ଦେଶ ପାଇଁ ଦେଇଥୂଲ 
ମିଳିତ ଜାତି ସଂଘରେ 
ଉତ୍କୃଷ୍ଟ ଭାଷଣ ॥ 


ଏକାଧାରେ ଥୂଲ ତୁମେ 
ପତ୍ରକାର, କବି, ରାଜନେତା | 
ବିରାଟ ବ୍ୟକ୍ତିତ୍ବ ତୁମେ 
ବାକ୍‌-ଚାତୁରୀରେ ତୁମ 
ଥୁଲା ନିପୁଣତା ॥ 


କବି ଭାବେ ଲେଖୁଥୂଲ — 
ମୃତ୍ୟୁ ସଙ୍ଗେ ଯୁଝିବାକୁ 
ନଥୁୂଲାତ ଇଛ୍ଛା, 
ଜୀବନ ପଥରେ ମୃତ୍ୟୁକୁ ଭେଟିବାକୁ 
ନଥୁଲା ତ କଥା, 
ହେଲେ ମୃତ୍ୟୁ ଯେବେ ରାସ୍ତା ରୋକି 
ଠିଆ ହୋଇଗଲା, 

ଲାଗିଲା ସତେକି ମୃତ୍ୟୁ କଣ 
ଜୀବନଠୁ ବଡ ହୋଇଗଲା ? 


ନାହଁ ଆଜି ତୁମେ କବି 
ପ୍ରିୟ ରାଜନେତା କର୍ମବୀର । 
ଶୋଇଗଲ ଚିରଦିନ ପାଇ 
ଛାଡି ତୁମ ଯଶ କୀରଉଁ 
ଏ ଧରା ଧାମରେ ଅମ୍ବାନ ଅମର ॥ 

(ପ୍ରେମ ଓ ବିରହ ସମନ୍ଧିତ) 

ଫଗୁଣ ଫେରିଛି 


ଅନନ୍ତ ଶୂନ୍ଯୟତାର 
ଆକାଶ ମୁଁ ଥୁଲି 
ପୂର୍ଣ୍ଣକଲା ମୋ ଶୂନ୍ୟତା 
ତୁମ ସେ ନୀଳିମା ! 
ରୂପ ଦେଲ ରଙ୍ଗ ଦେଲ 
ଆକ୍କିଦେଲ ମୋ ବକ୍ଷରେ 
ଅନେକ ଅକ୍ଷାଂଶ ଆଉ 
ଅନେକ ଦ୍ରାଘିମା ॥ 


ଏ ଜୀବନ ମରୁପଥେ 
ଚାଲି ଚାଲି ନିରାଶାର ବାଲି 
ଥିଲି କ୍ଳାନ୍ତ ଥୁଲି ମୁଁ ଉଦାସ । 
ଜଗାଇଲ ତନୁମନେ 
ଅପୂର୍ବ ପୁଲକ ତୁମେ 
ସିଞ୍ଚି ତୁମ ପ୍ରୀତିର ପୀୟୂଷ ॥ 


ତୁମର ସେ ପ୍ରଥମ ସ୍ପର୍ଶ 
ଅନୁଭବ ଦେଲା ମତେ 
ଫଗୁଣର ପହିଲି ପରଶ | 
ଆଙ୍କିଦେଲ ସସ୍ତରଙ୍ଗେ ଇନ୍ଦ୍ରଧନୁ 
ଝଲସାଇ ମୋ ମନ ଆକାଶ ॥| 


ତୁମର ସେ କୁରଙ୍ଗୀ ନୟନ, 

ମ୍ପିଗ୍ଧ ଗୌଁର ଅପଘନ 
ଆଗଣ୍ଡ ଅଳକ୍, ଚାରୁ କୃଷ୍ଣ କେଶ, 
ବିମ୍ବଓଷ୍ଟ ଝିନ ବାସ 
ମୋହିଁନେଲା ମନ ମୋର | 


ଛାଡ଼ିଦେଇ ଅତୀତକୁ ଅତୀତରେ 
ଭିଜିଗଲି ତୁମ ପ୍ରେମେ 
ହୋଇଗଲି ଚିରଦିନ ପାଇଁ ମୁଁ ତୁମର 
ଚିରଦିନ ପାଇଁ ମୁଁ ତୁମର ॥ 

ଚିଠି ଆମ ସମ୍ପର୍କର 
କିଛି କଥା ହୋଇଥଲା 
ଆଖରେ ଆଖରେ, 
କିଛି କଥା — 

'ହଁ ' ଆଉ 'ନା' 'ନା' ଭିତରେ, 
ଆଉ ବାକି ଯାହା ଘଟିଥୁଲା, 
ସବୃ କିଛି ଲିପିବଦ୍ଧ ଥଲା, 
ଅସୁମାରି ଚିଠିରେ ଚିଠିରେ ॥ 
କଳିର ସେ ପହିଲି ପରଶ, 
ପାଇଥ୍‌୍ଲି ତୁମ ହାତ ଲେଖା 
ଚିଠିର ପ୍ରଥମ ଛୁଆଁରେ, 
ତନୁ ମନେ — 
ରୋମାଞ୍ଚର ତାଜା ଅନୁଭବ 
ଆକକିଥଲି ଉତ୍ତରରେ — 
ଫେରନ୍ତା ଚିଠିରେ ॥ 


ବହୁ ବର୍ଷ ପରେ ଆଜି 
ସ୍କୃତିପଟେ ସବୁ ହୁଏ ଉତ୍ଜୀବିତ, 
ପୂରୁଣା ଚିଠିର ରେଖାଙ୍କିତ 
ପଂକ୍ରତିଚୟ ପଢ଼ୁ ପଢ଼ୁ 
ତନୁ ମନ ହୁଏ ରୋମାଞ୍ଚିତ ॥ 


ଶବ୍ଦ ସବୁ ପ୍ରୀତିବୋଳା 
ଗୋଲାପ ପାଖୁଡା, 

ଲାଗୁଥୁଲେ ଜୀବନ୍ତ ଜୀବନ୍ତ, 

ନିଶବ୍ଦରେ ଗୀଉଥୁ୍‌ଲେ — 
ଆମ ପ୍ରେମଗାଥା, 

ଅତୀତର ଅଭୂଲା ମୁହୂ ॥ 


କେତେ ଯେ ଉଚ୍କଣ୍ଡା ଥିଲା 

ତୁମ ଚିଠି ଅପେକ୍ଷାରେ, 
କନ୍ମନାର ବିଚିମାଳା ମଥା ପିଟୁଥ୍‌ଲେ 
ସ୍ଵପ୍ନ ସାଗରର ବେଳାଭୂମି ପରେ ॥ 


ଆମ ପ୍ରୀତି ସଖର୍କର ସେତୁ 
ଗଢି ଉଠିଥୁଲା 
ଦିନେ ଏଇ ଚିଠିରେ ଚିଠିରେ, 
ଆମ ଚିର ବନ୍ଧନର ରଜ 
ସାଜିଥୂଲେ ଏଇ ଚିଠିମାନେ 
ଅତିକ୍ରାନ୍ତ ସମୟ ପିଠିରେ ॥ 


kik 

ପତିଙ୍କ ପ୍ରତି 


କେବେ ବି ତ କହି ନାହିଁ 
ଅଞ୍ଚଳିରେ ଭରିଦିଅ ମୋର 
ସୁନା ରୂପା ହୀରା, 
ଆକାଶରୁ ତୋଳି ଆଣିଦିଅ 
ଚାନ୍ଦ ଆଉ ତାରା | 
ହଁ ମନ ଚାହେଁ — 
ଯେବେ ବି ଫେରୁଛ ଘରକୁ 
ଖୁସି ମନରେ ଫେରନ୍ତ 
ମୁହଁରେ ତୁମର ଥାଆନ୍ତା କି 
ଚେନାଏଁ ହସର ଧାରା ॥ 


ଯେତେ କଷ୍ଟ ହେଉ ପଛ୍ଛେ 
ଘରର ସମସ୍ତ କାର୍ଯ୍ୟ 
କରି ଚାଲିଥାଏ, 
କହିନି ତ କେବେ 
ଆଉ ପାରୁନାହିଁ ବୋଲି ! 
ତମେ କିଛି କର ବା ନକର 
କେବେ ଥରେ ପଟାରିଛ କି 
କଣ କରୁଛ ବୋଲି ? 


~~ ~~ 


ଆପଉି କରିଛି କି କେବେ ? 

କାହାକୁ କାହିଁକି ଚାହିଁଲ କି 
କାହା ସଙ୍ଗେ କଥା ହେଲ ବୋଲି ? 

ହେଲେ କେବେ ବି ଥରେ 

ତୁମର ସେ ପ୍ରୀତିଭରା ଚାହାଣି 
ମୋ ଆଡେ ଆସିନିତ ବାଟ ଭୂଲି ॥ 
କେବେ ବି ତ କହିନାହିଁ 
ଚାଲ ଯିବା ଆଜି 
ବାହାରେ ଖାଇବା ବୋଲି । 
ବାହାରେ ନହେଲା ନାହିଁ 
ଥରେ ହେଲେ ବି 
କହିଛ କି ଘରେ — 
ଆସ ଆଜି ସାଥ୍‌ ହୋଇ ବସି 
ଖାଇବାକୁ ବୋଲି ? 


କୁହ ତ କେବେ ବି 
ଡାକିଛ କି ଥରେ ଆଦରରେ 
ମୋ ନାଆଁ ଧରି ? 
ନାଆଁ ନ ହେଲା ନାହିଁ 
“ଶୁଣ" ବୋଲି ଥରେ 
କହିଛ କି ଥରେ ମୁହଁ ଖୋଲି ? 


ଜୀବନଟା ସରିଯିବ 
ଏହିପରି ଧାଇଁ ଧାଇଁ 
ଧଇଁସଇଁ ହୋଇ । 
କେବେ କଣ ଥକି ପଡି 
ବସି ଯାଆନ୍ତନି ପାଖରେ 
ମୋ ଦୁଇପଦ କଥା ହେବା ପାଇଁ ? 

ତୁମେ କଣ ପାରିବନି 


ତୁମର ସେ କଥାକୁହା ଆଖୁର ଚାହାଣି 
ଅମାନିଆ ମନକୁ ମୋ କଲା ଆନ୍ଦୋଳିତ 
ଅଙ୍ଗେ ମୋର ଅନଙ୍ଗର ଶତ ଶର ଢ୍ଵାଳା 

ଶବ୍ଦ ଖୋଜି ପାଏନା ମୁଁ କରିବାକୁ ବ୍ୟକ୍ତ ॥ 


ମୋହନ ବଂଶୀର ସ୍ଵନ ଶୁଣି ରାଧାରାଣୀ 
ଯେପରି ଅସ୍ଥିର ଯିବା ପାଇଁକି ଯମୁନା 

ତୁମ ସେ ଚାହାଣି କାହ୍ଧା ବଂଶୀ ସ୍ଵନ ସମ 
ଅସ୍ଥିର କରେ ହୃଦୟ ହୁଏ ଆନମନା ॥ 


ଯମୁନା କୂଳେ କଦମ୍ଭ ମୂଳେ ରାଧାକୃଷ୍ଣ 
ମିଳନର ଦିବ୍ୟ ପ୍ରେମ ପଡଇ ଉଚ୍ଛୁଳି 
ହେଲେ ତମେ ଶୁଣନା ମୋ ହୃଦୟର ଡାକ 
ଆସନା ତ କେବେ ମନ ଯାଏ ମୋ ମଉଳି ॥ 


ଚାନ୍ଦ ଆଉ କୁମୁଦର ପ୍ରୀତି ସମ ଆମ 

ପ୍ରେମ କଣ ରହିଯିବ ଚିରଦିନ ପାଇଁ 
ସେ ଦୁହିଁଙ୍କ ମଧେ ସିନା ଦୂରତା ବାଧକ 
ଆମେ କିଞ୍ପା ରହିଯିବା ପରସ୍ଥରେ ଚାହିଁ ? 


ପ୍ରେମ ତ ମାନେନା ଜାତି ଧର୍ମ ଭେଦଭାବ 
ବୁଝେନା ସେ କିଏ ଧନୀ କିଏ ବା ଗରିବ 

ତୁମେ କଣ ପାରିବନି ସେ ପ୍ରାଚୀର ଡେଇଁ 

ହେବନି କି ଆମ ପ୍ରେମ ଏ ଜନ୍ମେ ସମ୍ଭବ ? 

ସ୍ମୃତ 
ସ୍କୃତିର ସେ ପାଉଁଶ ଗଦାରେ 
ଦିଶେ ତୁମ ମଥାର ସିନ୍ଦୁର ! 
ଝଟକଇ ଚିରଦିନ ପାଇଁ 
ହୋଇ ତୁମ ସଧବା ସ୍କାକ୍ଷର ॥| 


ତୁମେ କଣ ଭୁଲିଗଲ ସବୁ 
ସ୍କୃତି ଯେତେ ଆମ ଅତୀତର । 
ସପନେ ବି ଆସନି ତ କେବେ 
ଭୁଲ କଣ ରହିଗଲା ମୋର ॥ 


ଏତେ ବଡ ଦୁନିଆରେ କିଛି 
ଭଲଲାଗେ ନାହିଁ ତୁମ ବିନା | 
ତୃମେ ଛାଡି ଚାଲିଗଲା ପରେ 


me 


ବଞ୍ଚିଛି ମୁଁ ମୃତ ପ୍ରାୟ ସିନା ॥ 


ଆମ ପ୍ରେମ ସନ୍ତକ ସ୍ଵରୂପ 
ଦେଇଗଲ ଯେଉଁ ଉପହାର | 

ମାଆ ସ୍ବେହ ସବୁଦିନ ପାଇଁ 
ତାଆ ଠାରୁ ହୋଇଗଲା ଦୂର ॥ 


ତା ମୁହଁରେ ଦେଖେ ତୁମ ମୁହଁ । 
ତା ହସରେ ଭୁଲିଯାଏ କୋହ 
ଜାଣେନା ମୁଁ କେତେଦିନ ପରେ 
ଦୁନିଆରୁ ତୁଟିବ ଏ ମୋହ ॥ 

ସ୍ପୃତି ଏକ ପ୍ରେମର 


ସମୟର କେଉଁ ଅଜଣା ମୋଡରେ 
ତୁମ ସହ ଦେଖା ହୋଇଗଲା | 

ପଲକ ଉଠାଇ ଦେଖୁଥଲ ତୁମେ 
ମୋର ଦୁଇ ଆଖୁ ଚାହିଁଥିଲା ॥ 
କିଛି କ୍ଷଣ ତୁମେ ନିରବ ରହିଲ 

ମୁଁ ବି ନିରବ ରହିଥ୍‌ଲି । 

ନଜର ଫେରାଇ ଯାଉଥୁଲ ଚାଲି 

ହଠାତ ତୁମକୁ ଡାକିଦେଲି ॥ 


ଚମକି ମୋ ଆଡେ ଅନେଇଲ 
ହେଲେ ପଦେ ବି ତ କଥା ହେଲନାହିଁ । 
ନିରବରେ ମୁଁ ଠିଆହୋଇ ଖାଲି 
ତୁମ ଆଡେ ରହିଥ୍ଲି ଚାହିଁ ॥ 


=~ eo — 


ଅତୀତର ସେହି ନିବିଡ ସମର୍କ 
ଏତେ ଶୀଘ୍ର ଭୁଲିଯିବ ବୋଲି 

ଭାବି ମୁଁ ପାରୁନି ବିଷ୍ଚାସ ହେଉନି 
ଏପରି ବି ହୁଏ ଆଜିକାଲି ॥ 


ଯେତେବେଳେ ଯାହା କହିଛ କରିଛି 
କେବେ ବି ତ କରିନାହିଁ ମନା | 
କେଉଁଠାରେ ମୋର ରହିଗଲା ଦୋଷ 
କେଉଁ କାମେ କରିଦେଲି ଉଣା ॥ 

ଏ ମୋର ପ୍ରଥମ ପ୍ରେମ ମୁଁ ତୁମକୁ 
ପାଇଥୁଲି ଭଲ ଏ ଜୀବନେ । 
ହେଲେ ଆଜି ଏକା ହୋଇ ମୁଁ ଯାଇଛି 
ନାହିଁ ସେ ସରାଗ ଆଉ ମନେ ॥ 


ପଲକ ଫେରାଇ ଯାଉଥୁଲ ଚାଲି 
ଡାକିଦେଇ ମୁଁ ଭୁଲ୍‌ କଲି | 
ଏପରି ଭୁଲ୍‌ ହେବନାହିଁ ଆଉ 
ଆଶାକରେ କ୍ଷମା ଦେବ ବୋଲି ॥ 


ମଧୁମୟ ତୁମ ଦାମ୍ପତ୍ୟ ଜୀବନ 

ହେଉ କଟୁ ଦିନ ଆନନ୍ଦରେ | 
ଯଦି ପାର ସ୍ଥାନ ଦେବ ଏ ଆମର 

ଅତୀତ ସ୍ମୃତିକୁ ହୃଦୟରେ ॥ 


Ltakekakekal 

ରହିଗଲି ସାଥୀ ହୋଇ 


ଅଜାଣତେ ତୃମ ଜୀବନ ବୃଉକୁ 
ପଶି ଆସିଥ୍ଲି ମୁହିଁ 
ଫେରିବାକୁ ଚାହିଁ ଫେରି ପାରିଲିନି 
ରହିଗଲି ସାଥୀ ହୋଇ ॥ 
କହି ତ ନ ଥଲ ମିଠା କଥା ତମେ 
ମୋହିବାକୁ ମୋର ମନ 


ଦେଖାଇ ନଥୁୂଲ ଧନ ଦଉଲତ 
ଅବା ତୁମ ବଡପଣ ॥ 


ତୃମ ନିସ୍କପଟ ସରଳ ବ୍ୟକ୍ତିତ୍ଵ 
ଟାଣିନେଲା ମୋର ମନ 
ବାଛିନେଲି ଜୀବନର ସାଥୀ ରୂପେ 
ତୁମକ ମୁଁ ଚିରଦିନ ॥ 

କଞ୍ଚା ଅନୁଭବ 


ଜୀବନ ଆକାଶେ ଆସିଥୁଲା ଦିନେ 
କଳାମେଘ ଖଣ୍ଡେ ଉଠେଇ 
ଘୂର୍ଣ୍ଣିଝଡ ପରି ପହଞ୍ଚିଲ ତମେ 
ନେଇଗଲ ତାକୁ ଉଡେଇ ॥ 


ତୋଫା ନିରିମଳ ଆକାଶରେ ମୋର 
ଜହ୍ନ ହୋଇ ତମେ ଉଇଁଲ 
ଢାଳି ପ୍ରୀତି ମଧୁ ଶୀତଳ ଜୋଛନା 
ମନ କଇଁକୁ ମୋ ଛୁଇଁଲ ॥ 


ଅଳପ ଚିହ୍ାରେ ଆପଣାର ଭାବି 
ପାଦକୁ ଦେଲି ମୁଁ ଖସେଇ 
କଞ୍ଚା ଅନୁଭବ ଅମାନିଆ ସୁଅ 
ନେଇଗଲା ମତେ ଭସେଇ ॥ 


ନାହିଁ ଥଳ କୂଳ ପାଣିର ଭରଅଁରେ 
ପଡି ଖାଉଅଛି ଚକର 


କାହାକୁ ଡାକିବି କିଏ ବା ଶୁଣିବ 
କରିବ ସେ ମୋତେ ଉଦ୍ଧାର ॥ 


ଅଯାଚିତ ଦାନ ପଛ୍ଛେ ଖଳ ମନ 
ରହିଥୂଲା ତମ ଛପିକି 
କଅଁଳ ବୟସ ବୁଝି ପାରିଲିନି 
ଭାବୁଅଛି ଆଜି ବସିକି ॥ 

( ଶିଶୁ ମାନଙ୍କ ସମନ୍ଧିତ ) 

ଆମେ ସବୁ ଟିକି ଫୁଲ 


ଆମେ ସବୁ ଟିକି ଫୁଲ 
ଏ ଦେଶର ଉପବନେ 
ଫୁଟିଅଛ୍ତ ନାନା ରଙ୍ଗେ 


ଗଢିଛି ବିହି ଯତନେ ॥ 
ବିତରି ଯିବୁ ସୁବାସ 
ମହକାଇ ଚତୁର୍ପାର୍ଶ୍ 
ମୋହିଁବୁ ସବୁରି ମନ 

ରଖୁବୁ ଦେଶର ଯଶ ॥ 


ନାହିଁ ଜାତି ଧର୍ମ ଭେଦ 

ସଭିଏଁ ଆମେ ସମାନ 
ଆମେ ସର୍ବେ ଭାଇ ଭାଇ 
ଆମ ରଂସ୍କୃତି ମହାନ ॥ 


ଜ୍ଞାନ ବିଜ୍ଞାନର ଯୁଗ 

ଶିଖୁ ଜ୍ଞାନ କଉଶଳ 

କରିବୁ ନବ ନିର୍ମାଣ 
ଦେଶ ହୋଇବ ସବଳ ॥ 


ରଚି ଯିବୁ ପ୍ରତି କ୍ଷେତରେ 
ନୂଆ ନୂଆ କୀରଉିମାନ 

ଜଗତେ ହେବ ଏ ଦେଶ 
ସବୁଠାରୁ ମହୀୟାନ ॥ 

କିଏ ଗାନ୍ଧୀ ଗୋପବନ୍ଧୁ 
କେ ସୁବାଷ କେ ତିଳକ 


ହୋଇ ଅରଜିବେ ଖ୍ୟାତି 


ରଗ୍ବବେ ଦେଶର ଟେକ ॥ 


କେ ହେବ ଭଗତ ସିଂହ 
କେ ଅବା ବାଜି ରାଉତ 
ଦେଶ ପାଇଁ ବଳିଦାନ 

ଦେବାକୁ ସଦା ପ୍ରସ୍ତୁତ ॥ 


କିଏ ରାଣୀ ଲକ୍ଷ୍ମୀବାଇ 
କିଏ ସେ ବା ସରୋଜିନୀ 
ଦେଶର ସୁରକ୍ଷା ପାଇଁ 
ସାଜିବ ସେ ବିପ୍ଳବିନୀ ॥ 


କର୍ମ ନିଷ୍ଠା ବଳେ ଆମେ 
କରି ଅସାଧ୍ୟ ସାଧନ 

ଗଢିବୁ ଏ ଦେଶ ଆମେ 

ଜଗତେ ହେବ ମହାନ ॥ 

ଆମ ପାଇଁ 


ଆମ ପିତା ମାତା ଚଳନ୍ତି ଦେବତା 
ସଂସାରେ ସବୁଠୁ ସାର 

ତାଙ୍କ ଅନାଦର କରେ ଯେଉଁ ନର 
ସେ ଯାଏ ନରକପୁର ॥ 


ପିତା ମାତା ଭକ୍ତି ଅମୂଲ୍ୟ ସଖତ୍ତି 
ମନେ ଦେଇଥାଏ ବଳ 

ତାଙ୍କ ଆଶୀର୍ବାଦ ହଟାଏ ପ୍ରମାଦ 
କାର୍ଯ୍ୟ ହୁଅଇ ସଫଳ ॥ 


ବାଳକ ବାଳିକା ସୁମନ କଳିକା 
ଜୀବନରେ ବିକଶିତ 
ହେବାପାଇଁ ଗୁରୁ ଅଜ୍ଞାନ ତିମିରୁ 
ଦେଖାନ୍ତି ଆଲୋକ ପଥ ॥ 


ଗୁରୁଙ୍କୁ ସମ୍ମାନ ଗୁରୁ ପଦେ ଧ୍ୟାନ 
ସର୍ବ କାର୍ଯ୍ୟ କରେ ସିବି 
ଗୁରୁଙ୍କୁ ଯେ ନିନ୍ଦା କରଇ ସର୍ବଦା 
ଭୋଗିଥାଏ ରୋଗ ବ୍ୟାଧ ॥ 


ଜଡ ଅବା ଜୀବ ସବୁରି ଉଦ୍ଭବ 
କରିଛନ୍ତି ଜଗପୂୃତି 
ଜଳ ସ୍ଥଳ ବନ ଆକାଶ ପବନ 
ସବୁତ ତାଙ୍କରି ସୃଷ୍ଟି ॥ 

ତାଙ୍କ ପଦେ ଭକ୍ତି ଦିଅଇ ଶକତି 
ମିଳେ ଅପୂର୍ବ ଆନନ୍ଦ 

ସେହି ଦୟାମୟ ହୁଅନ୍ତି ସହାୟ 
ପଡଇ ନାହିଁ ପ୍ରମାଦ ॥ 


ସଂସାରେ କେ ଜନ ନୁହେଁ କେବେ ଘୃଣ୍ୟ 
କର୍ମ ହୋଇପାରେ ଘୃଣ୍ୟ 
କୁକର୍ମେ କୂଫଳ ସୁକର୍ମେ ସୁଫଳ 
ତାହା ହିଁ ପାପ ବା ପୁଣ୍ୟ ॥| 


ଶୈଶବ କୋମଳ କୈଶୋର ଟପଳ 
ଲୋଡେ ଉତ୍ତମ ସଂସ୍କାର 
ଜୀବନରେ ଭଲ ମଣିଷ ହେବାକୁ 
ନିହାତି ତା ଦରକାର ॥ 


ସେଥ୍‌ ପାଇଁ ଆମେ ଯେତେ ସବୁ ଅଛେ 
ବାଳକ ବାଳିକାଗଣ 
ଏ ସମସ୍ତ ଉପଦେଶେ ଦେଲେ ଧାନ 
ହୋଇବା ଉତ୍ତମ ଜନ ॥ 

ଜୀବନ ରଙ୍ଗ 


ଢୀବନର ସବୁ ରଙ୍ଗ ମଳିନ ନିଷ୍ଣୁଭ | 
ଚାହୁଁ ଚାହୁଁ ଶୈଶବର ସରଳତା, 
କୈଶୋରର ଚପଳତା, 
ଯୌବନର ଉଦ୍ଦାମତା— 
ଜଣକ ପରେ ଜଣେ ଲମ୍ଫ ପ୍ରଦାନ କଲେ 
ପ୍ରବହମାନା ଜୀବନ ସ୍ରୋତସ୍ଵିନୀକୁ। 


ଆଉ ଉଠେନି ସେ ଉତ୍ତାଳ ତରଙ୍ଗ 
ଜୀବନର ଯମୁନାରେ। 
ମାଳିମାନେ ତୋଳି ନେଇଛନ୍ତି 

ବସନ୍ତରେ ଫୁଟିଥ୍‌ବା ଫୁଲ ସବୁକୁ 

ଜୀବନ ଗଡାଣିର ହାଡଭଙ୍ଗା ଶୀତରେ 

ପତ୍ରଝଡା ବୃକ୍ଷ ପରି ରୁକ୍ଷ ଏ ଶରୀର 

ଫେରିବାର ନାହିଁ ସମ୍ଭାବନା ବସନ୍ତର ଆଉ | 

ନୂଆ ପତ୍ର ଆଉ କରଅଁଳିବାର ନାହିଁ । 


ଜୀବନ ବୈଶାଖୀରେ ଖାଲି ଧୁ ଧୁ ଖରା | 
ଉତ୍ତପ୍ତ ଏ ଜୀବନ ମରୁରେ ତୃଷାତୁର ପଥୁକ ମୁଁ ପଥଭରାନ୍ତ ମୃଗତୃଷ୍ଣା 
କୋଳେ । 
ଜାଣେନା ସେ ପହିଲି ବର୍ଷାବିନ୍ଦୁ 
ଏ ମରୁକୁ ଛୁଇଁବ ନା, ନାହିଁ । 

ଛାଇ ଆଲୁଅ 


ମଧୁ ଭିଜା ଏହି ଫଗୁଣର ସ୍ମୃତି 
ହୃଦୟ ଫଳକେ ଲେଖା 
ମିଳନ ହେଉ ବା ବିଛ୍ଛେଦ ହେଉ ସେ 
ଜୀବନର ଲେଖା ଯୋଖା ॥ 


ଆଶା ନିରାଶାର ଦୋଛକିରେ ଆମେ 
ଚିହ୍ନିପାରେ ନାହିଁ ଦିଗ 
ସୁଖ ଦୁଃଖ ସମ ଭାବେ ବିଚାରିଲେ 
ଜୀବନେ ନାହିଁ ବିରାଗ ॥ 


ଅନ୍ଧାର ନଥ୍‌ଲେ ଆଲୋକର ମୂଲ୍ୟ 
ବୁଝିକି ପାରନ୍ତେ ଆମେ 
ଛାଇ ଆଲୁଅର ଖେଳ ଖେଳିବାକୁ 
ଜନ୍ମ ନେଇଛ୍ତେ ଏ ଧାମେ ॥ 


କଣ୍ଟକିତ ଏହି ଜୀବନର ପଥ 
ଚାଲିବାକୁ ହିଁ ପଡିବ 
କଣ୍ଟକ ଯାତନା ସହି ନ ପାରିଲେ 
ଫୁଲର ସୁଖ କେ ଦେବ ? 

ଆସିଥଲି କାନ୍ଦି କାନ୍ଦି-ଫେରିବିକି ହସି ହସି ? 


ଯେ ଦିନ ଛୁଇଁଲି ପ୍ରଥମେ ଏ ମାଟି 
କାନ୍ଦିଥିଲି କୁଆଁ କୁଆଁ 
କାନ୍ଦି ନଥୂଲେ ମୁଁ —କନ୍ଦାଇବା ପାଇଁ 
ଚେଷ୍ଟା କରିଥାନ୍ତେ ହୋଇଥୁଲେ ଯିଏ ଠିଆ ॥ 


ମୁଁ କାନ୍ଦି ନଥୂଲେ କାନ୍ଦିଥାଏନ୍ତେ ମୋ 
ଥିଲେ ଯେତେ ନିଜ ଜନ 
କିନ୍ତୁ ମୁଁ ସେଦିନ କାନ୍ଦିଥିଲି ଆଉ 
ଆନନ୍ଦରେ ମିଠା ବାଣ୍ଡିଥୂଲେ ପ୍ରିୟଜନ ॥ 


ପ୍ରସବ ବେଦନା ଭୁଲି ଜନ୍ମଦାତ୍ରୀ, 
ଅଧରେ ତାଙ୍କର ଫୁଟାଇଲେ ସ୍ଥିତ ହାସ୍ୟ 
ବହୁ ଆଡମ୍ଭରେ ପାଳିଥୂଲେ 
ଘରେ ଏକୋଇଶିଆ ଦିବସ ॥ 


ସମୟ ଯାଇଛି ଗଡି 
ଆଣିଥୂଲେ ଯିଏ ପୃଥବୀକୁ ମୋତେ 
ଗଲେଣି କେବେଠୁ ଛାଡି ॥ 


ହୁଏତ ସେମାନେ ଆଉ କାହା ଘରେ 
କୁଆଁ କୁଆଁ କାନ୍ଦି ଆସିଥୂବେ ପୃଥୀବୀକୁ 
ମଲାପରେ ଆଉ କିଏ ବା ଜାଣୁଛି 
କିଏ ଗଲା କେଉଁଠିକୁ ॥ 

ଶାଖା ପ୍ରଶାଖା ମୁଁ ମେଲାଇ ବସିଛି 
ସତେ ଅବା ବଟ ବୃକ୍ଷ 
କେତେ ପକ୍ଷୀ ବସା ବାନ୍ଧି ରହିଛନ୍ତି 
ଜାଣନ୍ତିନି ମୋର ଦୁଃଖ ॥ 


ମୂଳଗଣ୍ତି ମୋର ହେଲାଣି ଦୁର୍ବଳ 
ଭୁଇଁରେ ପଡିବି ଶୋଇ 

ଓହଳ ଗୁଡାକ ଟେକି ଧରନ୍ତେ ଯା 
ପାରନ୍ତିନି ଭୂଇଁ ଛ୍ତୁଇଁ || 

ଧୀରେ ଧୀରେ ଜରା ଆଲିଙ୍ଗନ କରେ 
ଶରୀର ହୁଏ ଅବଶ 

ଯାହାଙ୍କୁ ଭରସ୍ସା କରିଥୁଲି ଏବେ 

ତୁଟି ଗଲାଣି ବିଶ୍ଵାସ ॥ 


ବସା ବାନ୍ଧିଥିବା ପକ୍ଷୀମାନେ ଏବେ 
ଜାଣି ମୋର ଏ ଅବସ୍ଥା, 

ଅନ୍ୟ ବୃକ୍ଷେ ବସ୍ପା ବାନ୍ଧିବା ପାଇଁକି 
କରୁଅଛନ୍ତି ବ୍ୟବସ୍ଥା ॥ 


ସଂସାରଟା ବଡ ବିଚିତ୍ର ଏଠାରେ 
ସମସ୍ତେ ସୁଖର ସାଥୀ 
ଦୁଃଖବେଳେ ମୁହଁ ଫେରାଇ ନିଅନ୍ତି 
ଭୁଲି ସ୍ବେହ ପ୍ରେମ ପ୍ରୀତି ॥ 
ଆସିଥ୍‌ଲି କାନ୍ଦି କାନ୍ଦି ସଂସାରକୁ 
ଫେରିବିକି ହସି ହମି ? 
ଜାଣେନା ମୁଁ ବିଧ କଣ ଲେଖୁଛି 
କପାଳେ ମୋ ବସି ବି ॥ 

ଏଇତ ଜୀବନ 


ଧୀରେ ଧୀରେ ସବୁ ବଦଳି ଯୀଉଛି 
ସମୟର କରାମତି 
ଜରାକାଳେ ଆଜି ପଚାରୁ ନାହାନ୍ତି 
ନିଜ ସନ୍ତାନ ସନ୍ତତି ॥ 


ମୋର ମୋର କହି ଯାହାକୁ ତୁ ଦିନେ 
ଭାବୁଥଲୁ ଆପଣାର 
ଏ ଭବ ସଂସାରେ କେହି ନୁହେଁ କା'ର 
ସର୍ବେ ଏଠି ସ୍ବାର୍ଥପର ॥ 


ସୁଖର ଛଳନା କରି ବଞ୍ଚିବାକୁ 
ପଡୁଛି ଆଜି ଏ ଦିନେ 
ଦୁଃଖ ଶୁଣାଇବା ପାଇଁ ଆଜିଯାଏ 
ପାଉନାହିଁ ମୁହିଁ ଜଣେ ॥ 


ସମସ୍ତେ ସୁଖର ସାଥୀ ଦୁଃଖ କଥା 
ଶୁଣୁଛି କିଏ କାହାର 

କାମ ସରିଗଲେ ଦେଖା ଦିଅନ୍ତିନି 
ହୁଅନ୍ତି ପାଶୁ ଅନ୍ତର ॥| 


ଧନ ଯଉବନ ଅବା ମନେ ଗର୍ବ 
କାଳ ବକ୍ଷେ ଯାଏ ହଜି 
ସବୁ ରଙ୍ଗ ଧୀରେ ଫିକା ପଡିଯାଏ 
ପାଆନଛ୍ତିନି କେହି ଖୋଜି ॥ 

ରୂପ ଯଉବନ ଅଢେଇଟା ଦିନ 
ପଛ୍ଛେ ତାର ଧାଅଁ ନାହିଁ 
ମେଣ୍ଟିନାହିଁ ଶୋଷ ବୋଲି ଅବସୋସ 
ମନ ହୁଏ ହାଇପାଇଁ ॥ 


ପଞ୍ଚଭୂୁତେ ଗଢା ଆମ ଏ ଶରୀର 
ମିଶିଯାଏ ପଞ୍ଚଭୂତେ 
ଛାଡିଯାଏ ପ୍ରାଣ ମିଶେ ଅନ୍ୟ ଘଟେ 
ଜନମେ ପୁଣି ଜଗତେ ॥ 


kx kkK% 


106 ଅନାବନା 


Digitized by PPRACHIN, SOA 


କେହି ନୁହେଁ କାହାର 


କାହା ପାଇଁ ମନ ଭାରାକ୍ରାନ୍ତ କର 
କେହି ତ ରହିବେ ନାହିଁ 

କିଏ ଆଗ କିଏ ପଛରେ ବା ଯିବ 
ଚିନ୍ତାକର କାହା ପାଇଁ ॥ 


ମାୟାଜାଲେ ଆମେ ଛନ୍ଦି ହୋଇଅଛ୍ତେ 
ସବୁ ମାୟାର ପ୍ରଭାବ 
ବଞ୍ଚିବାର ଶେଷ ମୁହୂ ପର୍ଯ୍ୟନ୍ତ 
ଛାଡି ପାରୁନାହେଁ ଲୋଭ ॥ 


କିଏ ବାପା ମାଆ କେ ଭାଇ ଭଉଣୀ 
କିଏ ସ୍ବାମୀ ସହୋଦର ? 
ଗଲାବେଳେ ଯିବୁ ଏକୁଟିଆ ତୁହିଁ 
ଯିବେନି କେ ସଙ୍ଗେ ତୋର ॥ 

ଭଉଡାଘର 


ସୁନ୍ଦର ତ୍ଵଚାରେ ଆବୃତ 
ଅସ୍ଥି ମାଂସ,ମେଦ ଆଉ ରକ୍ତ 
ଏହା ହିଁ ମୋର ଶରୀର। 
ଜନ୍ମରୁ ଆଜି ପର୍ଯ୍ୟନ୍ତ 
ଏହାକୁ ହିଁ ଭାବୁଥୁଲି ମୁଁ ବୋଲି 
ଜାଣି ମୁଁ ନଥଲି— 
ଏହା ଏକ ଭଡାଘର ॥ 
ଘରର ମାଲିକ କେବେ 
ଆସିନାହିଁ ମାଗିବାକୁ ଭଡା ! 
ମାଲିକକୁ ବି ଜାଣିବା ପାଇଁକି 
କେବେ ବି ପଡିନାହିଁ ଲୋଡା ॥ 


ପିଲାଦିନେ ଦେଖୁଛି ମୁଁ 
ଏହି ଭଡାଘର ପ୍ରତି 
କେତେ ଯେ ମମତା 
ପିତାମାତାଙ୍କର । 
କେତେ ନୂଆ ନୂଆ ସାଜ ସଜା 
କେତେ ଯନୁ ଆଉ 
କେତେ ଯେ ଆଦର ॥ 


ତାଙ୍କ ପରେ ଆଦର ଯନ୍ନରେ 
ମୁଁ ବି କେବେ କରିନାହିଁ ଉଣା | 
ହେଲେ ସମୟ କ୍ରମେ 

ଯେତେ ଯନୁ ନେଲେ ବି 
ଘରଟି ଦିନେ ଭାଙ୍ଗିଂଯିବ 
ପଡିଲାଣି ଜଣା ॥ 
ଛାଡିବାକୁ ହେବ ଏ ଘରକୁ | 
ଯାହା କିଛି ସଞ୍ଚିଥଲି ଧନ, ରନ, 
ଜମିବାଡି ଛାଡି ଦେଇ ଯିବାକୁ ପଡିବ 
ଭଡା ବାବଦକୁ ॥ 


ଅନ୍ୟ ଏକ ଭଡାଘରେ 
ରହିବାକୁ ହେବ, 
ଯେତେ ଦିନ ଯାଏ ଭାଗ୍ୟରେ ମୋ 
ଭଡାଘର ଲେଖାଥୁବ | 
କୁହ ପ୍ରଭୁ କେତେ ଦିନ ଯାଏ 
ଏହିପରି ଭଡାଘରେ ରଖୁଥୁବ? 

ଶେଷ ଆଶୀର୍ବାଦ 


ଚାହେଁନି କାହାଠୁ ଟଙ୍କା କି ପଇସା 
ଅବା ତା ଧନ ସମପଭି । 


ମନ ଚାହେଁ ଆଜି ଟିକିଏ ଆଦର 
ସେନେହ ମମତା ପ୍ରୀତି ॥ 


ଜାଣିବାକୁ କେବେ ଦେଇନି ମୁଁ ତାକୁ 
ଅଭାବ କଷଣ ଦୁଃଖ । 
ମୁଣ୍ଡ ଝାଳ ତୁଣ୍ଡେ ମାରି ମୁଁ ପିଇଛି 
ଆଞ୍ଜଳା ଆଞ୍ଜଳା ଭୋକ ॥ 


ଜୀବନର ଏହି ସାୟାହ୍ମରେ ଆଜି 
ସାଥୀ ମୋର ନିସଙ୍ଗତା | 

ନିଜ ପର ସବୁ ଲାଗଇ ସମାନ 
ଜାଣ ତୁମେ ଜଗକୁର୍ତ୍ତା ॥ 


ଦୁନିଆର ଏହି ରଙ୍ଗମଞ୍ଚ ମୁହେଁ 
ସବୁ ରଙ୍ଗ ଦେଇ ବୋଳି । 
ନାଚି ମୁଁ ସାରିଛି ଗାଇ ମୁଁ ସାରିଛି 
ଯାଇନି ମୁଁ କିଛି ଭୁଲି ॥ 
ନଅ ମାସ ଗର୍ଭେ ଧରି ମୁଁ ଯାହାକୁ 
ଆଣିଥୁଲି ଏ ଧରାକୁ । 
ଛାଡିଦେଇ ଗଲା ବୃଦ୍ଧା ଆଶ୍ରମରେ 
ଆସେ ନାହିଁ ଦେଖୁବାକୁ ॥ 

ହେଲେ ଆଜି ଭାରି ଇଚ୍ଛା ହୁଏ ଥରେ 
ମିଳନ୍ତା କି ଦେଖା ତାର । 
ଶେଷ ଆଶୀର୍ବାଦ ଦେଇ ମୁଁ ଯାଆନ୍ତି 
ବେଳ ଥାଉ ଥାଉ ମୋର ॥ 

ସ୍ଵଗତୋକ୍ତି 


ହଁ କବିତା ! 
ତୁମ ସହ ଦେଖା ହେଉଥଲା ପ୍ରତିଦିନ 
ସ୍ୁଲୁ-ଦିନ ମାନଙ୍କରେ, 
ଛାପିହୋଇ ଯାଇଥୁଲା— ତୁମ ମୁହଁର ଛବିଟା 
ମନ ପରଦାରେ ମୋର। 
ବୁଝି ପାରି ନଥୁ୍ଲି ମୁଁ ତୁମକୁ ସେତେବେଳେ, 
ସେଇଥ୍‌ ପାଇଁ ତ ଅନ୍ତରଙ୍ଗ 
ହୋଇ ପାରିନଥୁଲି ତୁମର। 


କାଁ ଭାଁ ଦେଖା ହୋଇଥଲା 
କଲେଜ ଜୀବନରେ। 
ଫର୍ମାଲିଟି ରକ୍ଷାକରି କଥା ହୋଇଥୁଲ ତୁମେ 
ବହୁତ ଜଗି ରଖୁ | 
ପଦେ ଅଧେ ଲେଖ୍‌ ଜଣେଇବାକୁ ଚେଷ୍ଟା କରି 
ପୁଣି ରଖୁ ଦେଇଥୁଲି | 
ଆଜି ପରିକା ମୋବାଇଲ୍‌, ହ୍ାଟ୍ଟାପ୍‌ କି ଫେସ୍‌ବୁକ୍‌ 
ଥୁଲା ଯେ କେଉଁଠି -ଯୋଗାଯୋଗ କରିବାକୁ? 


ହଁ ତା'ପରେ — 
ବୁଡି ରହିଥୁଲି କର୍ମ ଜଞ୍ଜାଳ ଭିତରେ। 
ଭୁଲି ଯାଇଥ୍‌ଲି ସବୁ ତୁମକୁ ବି | 


ବିଚିତ୍ର ଏ ବିଧ୍ଵର ବିଧାନ 
ପୁଣି ଭେଟ ହେଲା ତୁମ ସହ 

ଏଇ ଅବସର ଜୀବନରେ ମୋର । 
ପୁଣି ଚଳ ଚଞ୍ଚଳ ହୋଇପଡିଲି ମୁଁ 
ଟାହୁଁ ନଥୁଲି ପୂର୍ବର ଭଲକୁ ଦୋହରାଇବାକୁ | 
ବହୁତ ଅନ୍ତରଙ୍ଗ ହୋଇଗଲ ତୁମେ, 
ତୁମକୁ ଖୁସି କରିବା ପାଇଁ 
ଉପହାର ଦେଲି ଆଣି କେତେ ପରିପାଟୀ 
କେତେ ଅଳଙ୍କାର 
ହେଲେ ତୁମର ବି ତ ଗୋଟାଏ ମନ ଅଛି । 
ବଦଳି ଯାଇଥଲା ତୁମର ସେ ପୂରୁଣା ଦିନର 
ସରଳ ତରଳ ଛନ୍ଦ ଚପଳ ଚାଲି। 
ଅଙ୍କା ବଙ୍କା ଖାଲ ଢିପ ରାସ୍ତାରେ 
ଧଇଁ ସଇଁ ହୋଇ ଚାଲିବାରେ 
ବୋଧ ହୁଏ ତୁମର ଆନନ୍ଦ | 
ବୋଧ ହୁଏ ତୁମର ଅଧ୍ବକ ପସନ୍ଦ — 
ଆଜିକାଲିର କ୍ଷୁଦ୍ରକାୟ ପରିପାଟୀରେ 
ସଜେଇ ହେବାକୁ 
ଶୃଙ୍ଗାର ର ଭାବ ନେଇ ଫେସ୍‌ବୁକ୍‌ ର 
ପୃଷ୍ଠା ମଣ୍ଡନ କରିବାକୁ 
ମୁଁ କାହିଁକି ବାରଣ କରିବି ଯେ ? 
ତୃମର ବି ତ ମୌଳିକ ଅଧ୍ବକାର ରହିଛି 
ନିଜକୁ ପରିପ୍ରକାଶ କରିବା ପାଇଁ 

ହେ ବସନ୍ତ ତୁମେ ଟାଲିଗଲା ପରେ 


ଅନେକ ବସନ୍ତ ଆସି 
ଚାଲିଗଲା ପରେ, 
ଫଗୁଣର ରଙ୍ଗ ଆଉ, 
ଲାଗେନା ଏ ଅଙ୍ଗେ, 
ପଲ୍ମବିତ ହୁଏନାହିଁ, 
ମୋ ଶାଖା ପ୍ରଶାଖା, 
ଫୁଟେନାହିଁ ଫୁଲ, ଥୁଣ୍ଡା 
ହୋଇଛି ମୁଁ ଠିଆ | 
କୋଇଲିର କୁହୁ ସ୍ଵପ୍ପ, 
ଜାଉ ବି କରେନାହିଁ କାଆ ॥ 


ନାହିଁ ରୂପ ଯୌବନ, 

ନାହିଁ ଦମ୍ଭ ଅଭିମାନ, 

ନିସଙ୍ଗତା ସାଥୀ ଆଜି, 
କୋଳାହଳ ଲାଗେ ବି ନିର୍ଜନ ॥ 

କବିତା ପ୍ରତି 


ତୁମେ ଏକାନ୍ତ ମନର ନିର୍ଯ୍ୟାସ 

ତୁମେ ଭାବନାର ପ୍ରିୟ ମଧୁମାସ 

ତୁମେ ପ୍ରେମର ଚଞ୍ଚଳ ତରଙ୍ଗ 
ତୁମେ ମୁକ୍ତ ଆକାଶର ବିହଙ୍ଗ ॥ 


ତୁମେ ଅନନ୍ତ ଆକାଶ ନୀଳିମା 

ତୁମେ ଚନ୍ଦ୍ରମା ବକ୍ଷର କାଳିମା 

ତୁମେ ପ୍ରକୃତି ରାଣୀର ସୁଷମା 
ତୁମେ ସୌମ୍ୟା ସୁଦୀସ୍ତା ଅନୁପମା ॥ 


ତୃମେ ପ୍ରେମ ମନ୍ଦିରେ ପୂଜାରିଣୀ 
ତୃମେ ବିରହିଣୀ ମନ କାହାଣୀ 
ତୃମେ ଚିରସ୍ରୋତା ଏକ ତଟିନୀ 
ତୃମେ ଚକିତ ଚଞ୍ଚଳ ହରିଣୀ ॥ 


ତୁମେ କେତେବେଳେ ଶାନ୍ତ ମଧୁର 

ତୃମେ କେତେବେଳେ ବଜ୍ର ଗମ୍ଭୀର 
ତୃମେ ଗ୍ରାମ୍ୟ ପ୍ରକୃତିର ସବୁଜିମା 

ତୁମେ କବି ହୃଦୟର ପ୍ରୟତମା ॥ 

କବି 


କବିର ଜୀବନେ ଆସେନି ମରଣ 
ଲେଖୁଥାଏ ନିରନ୍ତରେ 
ମୃତ୍ୟୁ ପରେ ମଧ୍ଯ ବଞ୍ଚି ରହେ 
ସିଏ ସ୍ଵ ଲିଖତ କବିତାରେ ॥ 


କବି ମନ ଚିର ସବୁଜ ସୁନ୍ଦର 
ଛୁଇଁ ପାରେ ନାହିଁ ଜରା 

ପ୍ରେମେ ଅବଗାହୀ ପ୍ରେମ ବାଣ୍ଡଥାଇ 
ସଦା ଏ ଦୁନିଆ ସାରା ॥ 


କବିର କଳ୍ପନା ନାହିଁ ତା କଳନା 
ନାହିଁ ସୀମା ସରହଦ 
ଯାହା ସେ ଦେଖଇ ଯାହା ସେ ଚିନ୍ତଇ 
କରିଥାଏ ଲିପିବଦ୍ଧ ॥ 


କବି ମନ ନୁହେଁ କାହାର ଅଧୀନ 
ମୁକ୍ତ ବିହଙ୍ଗମ ଭଳି 
ଉଡି ବୁଲୁଥାଏ ଭାବନା ଆକାଶେ 
ନିର୍ଭୟରେ ଡେଣା ମେଲି ॥ 


ଅନ୍ଧାର ମଧ୍ଯରେ ଆଲୋକ ସନ୍ଧାନ 
କବି ମଧ୍ଯ କରିପାରେ 
ମିଥ୍ୟା ଛଲନାର ପ୍ରହେଳିକା ମଧେ 
ସତ୍ୟର ସନ୍ଧାନ କରେ ॥| 

କବିର କବିତା ଲେଖୁଯାଏ ଗାଥା 
ଯା ସତ୍ୟ ଶିବ ସୁନ୍ଦର 

କାଳ ବକ୍ଷେ ତାହା ହୁଅଇ ଅମର 
ପାଇ ସବୁରି ଆଦର ॥ 


କବିତାରେ କବି ରହିଥାଏ ଦ୍ରବି 
ଦିନ ରାତି ମାସ ବର୍ଷ 
ନୂତନ ସୃଜନ ଲକ୍ଷ୍ୟ ହିଁ ତାହାର 
ସେଥୁରୁ ପାଏ ସନ୍ତୋଷ ॥ 


କବି କଳ୍ପନାରେ ଟୁକେଇ ମୂଷୀଟି 
ଧୀନ ଦି ଭରଣ ଖାଏ 
ଉଆଁସ ଆକାଶେ ଜହ୍ନ ଉଇଁଆସି 
ଜୋଛନା ଝାରାଉ ଥାଏ ॥ 


କବି କନ୍ମନାରେ ସୁନ୍ଦର ଏ ଧରା 
ସୂର୍ଯ୍ୟ ଚନ୍ଦୁ ଗ୍ରହ ତାରା 


ସାଗର ତଟିନୀ ଗିରି ନିର୍ଡରିଣୀ 
କେତେ ସୁଷମାରେ ଭରା ॥ 


ଦେଶପ୍ରେମ ଗୀତି ସଭାବ ସଂପ୍ରୀତି 
କବି କଲମରୁ ଝରେ 
ଦୁଷ୍ଠର୍ମ ଦୁର୍ନୀତି ଅବା ପ୍ରିୟା ପ୍ରୀତି 
କବିତା କଟାକ୍ଷ କରେ ॥ 
କବି ମନ କଥୀ ଅନ୍ତରର ବ୍ୟଥା 
ଝଲକେ ତା କବିତାରେ 


ଅନ୍ତରେ କାନ୍ଦି ସେ ମୁହଁରେ ହସଇ 
ବୁଝିବ କେ ଦୁଃଖ ତା'ରେ ॥| 

ପରିବେଶ ପ୍ରଦୂଷଣ 


ପ୍ରଦୂଷିତ ଜଳ ପ୍ରଦୂଷିତ ସ୍ଥଳ 
ପଦୂଷିତ ନଭ ଦେଶ 

ପ୍ରଦୂଷିତ ବାୟୁ ପ୍ରଦୂଷିତ ଧ୍ଵନି 

ନାହିଁ ସ୍ବଚ୍ଛତାଖ ଆଭାସ॥୧॥ 


ମାନବ ସଭ୍ୟତା ହୋଇଛି ଉଚ୍ଜେଷ 
ଯେବେଠୁ ଏ ଧରାପରେ 
ପରିବେଶ ପ୍ରଦୂଷଣ ତା ସହିତ 
ଚାଲିଅଛି ନିରନ୍ତରେ ॥୨॥ 


=~ —— 


ଜାଟି ବନସ୍ଥଳ କରି ନିରିମଳ 
ମନୁଷ୍ୟ କରଇ ବାସ 
ନାହିଁ ନିୟନ୍ତ୍ରଣ ବୃକ୍ଷର ଛେଦନ 
ବନରାଜି ହୁଏ ନାଶ ॥୩॥ 


ବାୟୁ ମଣ୍ଡଳରେ ଅଙ୍ଗାରକାମ୍ଳ ଓ 
ଅମ୍ଳଜାନ ଅନୁପାତ 
ବନରାଜି କ୍ଷୟ କାରଣରୁ ଏହା 
ରହେ ନାହିଁ ସନ୍ତୁଳିତ ॥୪॥ 


ନିୟନ୍ତଣହୀନ ବୃକ୍ଷର ଛେଦନ 
ଘଟାଏ ଭୂମି ସ୍କଳନ 
ଯୋଗାଯୋଗ ଛିନ୍ନ ହୁଏ ନାନା ସ୍ଥାନ 
ଚଳେନି ଯାନବାହନ ॥୫॥ 

ବର୍ଷା ପରିମାଣ ଆବଶ୍ୟକ ଠାରୁ 
ହୋଇଥାଏ ବହୁ ଉଣା 
ଶଶ୍ୟ ଉତ୍ପାଦନ ହୋଇଥାଏ ନ୍ୟୁନ 
ହୋଇ ପାରେନି ଭରଣା ॥୬॥ 


କଳ କାରଖାନା ବର୍ଯ୍ୟ ଆବର୍ଜନା 
ନଦୀ ଜଳେ ନିସ୍କାଶିତ 
ସେଥ୍ପାଇଁ ବହୁ ନଦୀଜଳ ଆଜି 
ହେଉଅଛି ପ୍ରଦୂଷିତ ॥ ୭॥ 


ଘନ ଧୂମ ସ୍ରୋତ ହେଉଛି ନିର୍ଗତ 
କାରଖାନା ମାନଙ୍କରେ 
ବିଷାକ୍ତ ହୁଅଇ ଏ ବାଯୁ ମଣ୍ଡଳ 
ଲୋକେ ମରନ୍ତି ରୋଗରେ ॥୮॥ 


ଚଳେ ବହୁ ଯାନ ଜଳାଇ ଲନ୍ଧନ 
ଛାଡନ୍ତି ଧୂଆଁ ବାୟୁରେ 
ଉଡେ କେତେ ଧୂଳି ଧୂଆଁ ସହ ମିଳି 
ଦୂଷିତ ବାଯୁ ସହରେ ॥୯॥ 


ନାନା ଉପାୟରେ ଧୂନି ପ୍ରଦୂଷଣ 
ପୁର ପଲ୍ଲୀ ଓ ସହରେ 
ହେଉଅଛି ଆଜିକାଲି ନାହିଁ କା'ର 
ନିୟନ୍ତ୍ରଣ ତା ଉପରେ ॥୧୦॥ 


ପଲିଥୁନ୍‌ ଆଉ ପ୍ାଷ୍ଟିକ୍‌ ବସ୍ତୁର 
ପ୍ରସାର ବହୁଳ ଭାବେ 
ବ୍ୟବହାର ପରେ ଫିଙ୍ଗାହୁଏ ତାହା 
ଯାଏ ସେ ଭୂମିର ଗର୍ଭେ ॥୧୧॥ 

ଗ୍ରାମ ଓ ସହରେ ବହୁ ପରିବାରେ 
ନାହିଁ ଶୌଚାଳୟ ଘର 
ଖୋଲା ସ୍ଥାନେ ଯାଇ ଶଉଚ ହୁଅନ୍ତି 
ହୁଏ ରୋଗର ପ୍ରସାର ॥| ୧୨॥ 


ଏହି ଭାବେ ଆଜି ନାନା କାରଣରୁ 
ପ୍ରଦୂଷିତ ପରିବେଶ 


ବେଳ ଥାଉଁ ପ୍ରତିକାର ନକରିଲେ 
ପ୍ରାଣୀକୂଳ ହେବେ ନାଶ ॥୧୩॥ 


ପ୍ରଦୂଷଣ ସମ୍ପର୍କରେ ଆମେ ସର୍ବେ 
ହେବା ଯଦି ସଚେତନ 
ପରିବେଶ ଆମ ରହିବ ସର୍ବଦା 
ପରିଷ୍ଠାର ପରିଛନ୍ନ ॥୧୪॥ 

ଏକ ବୃକ୍ଷର ନିବେଦନ 


ସୃଜିଅଛ ପ୍ରଭୁ ଏ ଜଗତେ ତୁମେ 
ପ୍ରାଣୀ ସହିତ ଉଦ୍ଭିଦ 
କାହିଁକି କରିଲ ପାତର ଅନ୍ତର 
ରଖୁଛ ଏତେ ପ୍ରଭେଦ ॥୧॥ 


ଜୀବ ଜଗତକୁ ଦେଇ ମୁଁ ଚାଲିଛି 
ଦାନା କନା ବାସଗୃହ 

ତଥାପି କାହିଁକି ନିର୍ଦ୍‌ ସେ ଏତେ 

ନାହିଁ ମୋ ପ୍ରତି ତା ମୋହ ॥୨॥ 


କାହାରି ଉପରେ ଖାଦ୍ୟ ପେୟ ପାଇଁ 
କରି ନାହିଁ ତ ନିର୍ଭର 
ତଥାପି ମୋ ପ୍ରତି କାହିଁକି ମଣିଷ 
ହେଉଛି ଏତେ ନିର୍ଦୟ ॥୩॥ 


ଚାଲି ବୁଲି ପାରେ ନାହିଁ କିମ୍ଭା କରି 
ପାରେନାହିଁ ପ୍ରତିରୋଧ 
ଯେତେ ଦୃଢ ହୋଇଥ୍‌ଲେ ବି ମଣିଷ 
ଅକାଳେ କରେ ମୋ ଛେଦ ॥୪॥ 


ମୋ ପାଇଁ ପ୍ରକୃତି ସବୁଜ ସୁନ୍ଦର 
ସୁଷମା ମଣ୍ତିତ ହୁଏ 
ପରିବେଶ ସଦା ରହେ ସନ୍ତୁଳିତ 
ତାପମାତ୍ରା ଠିକ୍‌ ରହେ ॥ ୫ 

ମୋ ପାଇଁ ବରଷା ହୁଅଇ ଧରାରେ 
ନରହେ ଅକାଳ ଭୟ 
ବାୟୁ ମଣ୍ଡଳରେ ଅମ୍ମଜାନ ଅଂଶ 
ରହିଥାଏ ସଦା ଥୟ ॥୬॥ 


ପ୍ରଦାନ କରେ ମୁଁ ଛାୟା ପଥୁକକୁ 
ଦିଏ ଫଳ ଖାଇବାକୁ 
ମୋ ଦାନର କଣ ଏହି ପ୍ରତିଦାନ 
ଅସମୟେ ମରିବାକୁ ॥ ୭॥ 


ଚାରିଆଡେ ଆଜି କଂକ୍ରୀଟ ଜଙ୍ଗଲ 
ଦିଶେନି ବାଡି ବଗିଚା 
ଶ୍ରୀହୀନ ହେଲାଣି ବଣ ଓ ପାହାଡ 
ପଶୁ ପକ୍ଷୀ ହଟହଟା ॥୮॥ 


ତୁମ ଏ ସୃଷ୍ଟିରେ ଏକି ଅବିଚାର 
କିଆଁ ପାତର ଅନ୍ତର 

ବୃକ୍ଷ ଲତାଙ୍କର ବଞ୍ଚିବା ପାଇଁକି 

ଦେଇନକି ଅଧବକାର ? ॥୯॥ 


ଏତେ ଅବିଚାର କାହିଁକି ସହିବ 
ଆଜି ଏ ଉଦ୍ଭିଦ ବଂଶ 

ମୂଳୁ ନରହିବା ବରଂ ବାଞ୍ଚନୀୟ 

ରହିକି ଏ କେଉଁ ଯଶ ॥୧୦॥ 


ବଞ୍ଚିବାର ଯହିଁ ନାହିଁ ଅଧ୍ବକାର 
ଜନ୍ମ ନେଇ କଣ ଲାଭ 

ଜାଣୁ ପ୍ରାଣୀ କୁଳ ଅସୁବିଧା କଣ 

ନରଖ୍ଲେ ମିତ୍ର ଭାବ ॥୧୧॥ 

ଏତିକି ସଦୃ-ବୁଦ୍ଧି ଦିଅ ଆହେ ପ୍ରଭୁ 
ଏହି ପ୍ରାଣୀ ଜଗତକୁ 
ଉତ୍ିଦ ବଞ୍ଚାଇ ସୁରକ୍ଷିତ ରହୁ 
ଦୂର କର ବିପଦକୁ ॥୧୨॥ 

ନିବେଦନ ଏକ କନ୍ୟା ଭୃଣର 


ମା ! ତୋ ମନର 
ଅବ୍ୟକ୍ତ ବେଦନାରେ 
ଆନ୍ଦୋଳିତ ହୁଏ ମୋ ସର୍ବାଙ୍ଗ, 
ଖେଳିଯାଏ ଭୟର ଶିହରଣ | 
ମିୟମାଣ ମୁଁ ତୁ ବି ମିୟମାଣ ॥ 


ଜାଣୁଛି ମୁଁ ତୁ ବିବଶ ଆଉ ନାଚାର, 
ସଭିଙ୍କ ଚାପରେ ଆଜି ତୁ କ୍ରୀୟାହୀନ | 
ଜୁଟାଇ ପାରୁନୁ ସାହାସ, 
ସମ୍ମୁଖୀନ ହେବାକୁ ସେ ପ୍ରତିବନ୍ଧ ସବ୍ର, 
ନଥୁବାରୁ ତୋ ସହିତ କାହାର ସହାନୁଭୂତି 
ତୁ ଆଜି ଉପାୟଶୁନ୍ୟ !1 


ଜନ୍ମହେଲେ ମୃତ୍ୟୁ ସୁନିଶ୍ଚିତ — 
ଗୀତାର ଏ ବାଣୀ ଜାଣନ୍ତି ଜଗତେ | 
ହେଲେ ଜନ୍ମ ପୂର୍ବରୁ ମୃତ୍ୟୁ ସମ୍ଭବ ହେଉଛି, 
କନ୍ୟାଭୂଣ ହତ୍ୟା ରୂପେ 
ଆଜି ଏ ମଣିଷର ହାତେ ॥ 


ହଁ ମା ! ଜାଣେନା ମୁଁ କେତେବେଳେ 
ଆସିବ ସେ ଅଜଣା ମୁହଁ | 
ତୋ ଗର୍ଭସ୍ଥ ମୋର ଏ ଜୀବନ ଦୀପଟି 
ହେବ ନିର୍ବାପିତ ॥ 

ମତେ କଣ ଆସିବାକୁ ଦେବୁନି ତୁ ମା ? 
ସଭିଙ୍କ ଚାପରେ କଣ ତୁ ଚପିଯିବୁ ମା ? 
ମୋ କରୁଣ ନିବେଦନ 
ତୋ କଣ୍ଠରୁ କଣ ଶୁଣିବନି ଆହା ? 


ଅଧୀର ଏ ମନ ମୋର 
କରିବାକୁ ତୋ କୋଳ ମଣ୍ଡନ | 
ତୂ କଣ ଅଧୀର ନୁହଁ 
ସ୍ପେହବୋଳା ତୋ ଅଧରୁ 
ମୋର ସେ କଅଁଳ ଗାଲରେ 
ଦେବାକୁ ଚୁମ୍ବନ ? 


ବ୍ୟାକୁଳ ମୁଁ ଆସିବାକୁ ମା 
ରଙ୍ଗିନ ସେ ପୃଥ୍ବୀ ପୃଷ୍ଠକୁ | 

ଦେଖୁବାକୁ ତା ଆକାଶେ 
ସୂର୍ଯ୍ୟ ଚନ୍ଦ୍ର ଗହ ଓ ତାରାଙ୍କୁ ॥ 


ପ୍ରଜାପତି ପରି ଘୁରିବୁଲିବାକୁ ଚାହେଁ 
ସବୁଜ ସୁଷମାଭରା ତା ପ୍ରକୃତି କୋଳରେ । 
ଉଡ଼ିବାକୁ ଚାହେଁ ମୁହିଁ 
ତା ଅନନ୍ତ ନୀଳ ଆକାଶରେ ॥ 


ଗାଇବାକୁ ଚାହେଁ ମୁହିଁ 
କୋଇଲିର ସୁମଧୁର ସୁରେ। 
ନାଚିବାକୁ ଚାହେଁ ମୁହିଁ 
ଆନନ୍ଦରେ ଦୁନିଆର ଅଗଣାରେ ॥ 

ତୋପରି ଜାୟା ଜନନୀ ଭଗିନୀ ରୂପରେ 
ନିଜକୁ ମୁଁ ଦେଖୁବାକୁ ଚାହେଁ 
ସୁନ୍ଦର ସେ ପୃଥୁବୀ ବକ୍ଷରେ ॥ 


ପୁତ୍ରଠାରୁ କେଉଁ ଗୁଣେ ନୁହେଁ ମୁହିଁ ଉଣା | 
ଥରେ ମତେ ସୁଯୋଗ ତ ଦେ ଆସିବାକୁ 
ଦେଖାଇଦେବାକୁ ଚାହେଁ 
କନ୍ୟା ବି ଆଣିପାରେ ଶ୍ରେଷ୍ଠ ସଫଳତା 
ହୋଇପାରେ ମଧ୍ଯ ଜଗନ୍ନିଣା ॥ 


ଜାଣେନା କି ଏ ସମାଜ - 
ନାରୀ ଓ ପୁରୁଷ - ଏକ ବିନା ଆନ 
ନୁହଁଇ ସଞ୍ଚର୍ଣ୍ଣ । 
ନାରୀର ଅବର୍ତତମାନରେ 
ଅସମ୍ଭବ ଭବିଷ୍ୟତ ସୃଷ୍ଟି 
ଲିଭିଯିବ ପୃଥୁବୀ ବକ୍ଷରୁ ମଣିଷର ଚିହ୍ନ ॥ 
ଯେ ପର୍ଯ୍ୟନ୍ତ ଏ ନାରୀ ସମାଜ 
ନ ବୁଝିଛି ନିଜ ଅଧ୍ଵକାର ଆଉ 
ନିଜର ସମ୍ମାନ, 
କନ୍ୟାଭୃଣ ହତ୍ୟାର ସମାପ୍ତି 
ରହିଥ୍‌ବ ହୋଇ ପ୍ରଶ୍ବଚିହ୍ନ ॥ 

ମା' ତୁମେ 
ମା' ତୁମେ ମମତାର ସୀମାହୀନ ସାଗର 
ତୁମେ ସର୍ବ ଶକ୍ତି, ବିଦ୍ୟା, ଧନର ସମ୍ଭାର ॥ 


ତୁମେ ସର୍ବ ସଂହା ତୁମେ ଧୈର୍ଯ୍ୟର ଭଣ୍ଡାର 
ତୁମ କୋଳ ନିରାପଦ ଭାବେ ନିରନ୍ତର ॥ 


ମୁଁ ହସିଲେ ତୁମେ ହସ ମୁଁ କାନ୍ଦିଲେ କାନ୍ଦ 
ବିପଦେ ସାହସ ତୁମେ ଖୁସୀରେ ଆନନ୍ଦ ॥ 


ତୁମେ ମୋର ଚଲାପଥେ ଆଶିଷର ଧାର 
ତୁମେ ଥୁଲେ ଭାବେ ମୁହିଁ ସବୁ ଅଛି ମୋର ॥ 


ତୁମେ ଘନ ଅନ୍ଧକାରେ ଆଲୋକର ଉତ୍ସ 
ତୁମ ବିନା ଦୁନିଆରେ ସବୁ ଲାଗେ ତୁଛ ॥| 


ତୁମ ବିନା ଅସମ୍ଭବ ନୂତନ ସୃଷ୍ଟିର 
ତୁମ ଲାଗି ଏ ଜଗତ ସବୁଠୁ ସୁନ୍ଦର ॥ 


ବିଶ୍ଵ ଚିନ୍ତଇ ତୁମକୁ ମାତ୍ର ଏକ ଦିନ 
ତୁମେ ମୋ ହୃଦୟେ ରହିଅଛ ପ୍ରତିକ୍ଷଣ ॥ 

କଳିର ସ୍ଵପ୍ନ 
ମଧୁପ ଗୁଞ୍ଜନ ଶୁଣି କଳି ମନ ଅଧୀର 
ମନରେ ତା ଆଜି ଅସୁମାରି ଆଶୀ ସମ୍ଭାର ।। 


ଫୁଲ ହୋଇ ଦିନେ ଏଇ ଉପବନେ ଫୁଟିବ 
ସାରା ଉପବନ ସୁଗନ୍ଧେ ମହକି ଉଠିବ । | 


କଳି ସେ ଜାଣେନା ଅଳିର ପହିଲି ପରଶ 
ନୂଆ ଅନୁଭବ ପାଇବାକୁ ମନ ଉଲ୍ଲାସ ।। 


ଗୁଣୁ ଗୁଣୁ ତାନେ ମଧୁପ ତା ମନ ମୋହିଁବ 
ମଧୁ ପିଇ ସାରି ଆନ ଫୁଲ ପାଶେ ଧାଇଁବ।। 


ତଥାପି ତା ମନେ ନାହିଁ ତିଳେ ହେଲେ ବିରାଗ 
ଫୁଲ ହୋଇ ଫୁଟିବାକୁ ତାର ବଡ ସରାଗ | । 

ଶ୍ରମିକ ଦିବସ 
ଶ୍ରମିକ ପାଇଁକି କେତେ ଯେ ଭାଷଣ 
କେତେ ବଡ ବଡ କଥା 


ଓକାରିବେ ଆଜି ଦେଶରେ ଆମର 
କେତେ ମନ୍ତ୍ରୀ କେତେ ନେତା ॥ 


ବରଷକେ ଥରେ ମନେ ପଡିଯାଏ 
ଶ୍ରମିକ ଦୁଃଖ କାହାଣୀ 
ତା'ପରେ ଆଉ ବା ପଟାରେ କିଏସେ 
କିଏ କାହା କଥା ଜାଣି ॥ 


ଶ୍ରମିକର ପିଲା ଶ୍ରମିକ ସାଜଇ 

ନ ହେଲେ ଭୋକିଲା ପେଟ 
ଭୋକିଲା ପେଟରେ ପଢିବାକୁ ଗଲେ 

କିଏସେ ପୋଷିବ ପେଟ ? ॥ 


ଶିଶୁ ଶ୍ରମିକଙ୍କ ନିରୋଧ ଆଇନ 
କରି ହେଉଛି କି ଲାଭ 
କାର୍ଯ୍ୟକାରୀ ଯଦି ନ କରୁଛ ଦେଶେ 
କାହିଁକି ଏ ମିଛ କ୍ଷୋଭ ॥ 


ନେତା ପୁଅ ନେତା ମନ୍ତୀ ପୁଅ ମନ୍ତ୍ରୀ 
ଶ୍ରମିକ ପୁଅ ଶ୍ରମିକ 
ନ ହୋଇବେ ଯଦି ଏ ଦେଶ ଆମର 
ରହିବ କିପରି ଟେକ ? ॥ 

Because each one of us has a story that needs to be told. 

